

ಅಜನ್ಯಪ ಚರಿತೆ

ಸಿರಿಯನರ್ಪಿಸಿ ತನ್ನ ಪಕ್ಕದಿ
ಶಿರವ ಬಾಗಿ ಸಿ ನಿಂದ ರಘುಭೂ
ವರನ ತಲೆಯೊಳು ಕರವನಿಟ್ಟಾ ಕೌಶ್ಲಮುನಿವರನು
ವರತನೂಜನ ಪಡೆಯೆನುತ ನ
ಲ್ವರಕೆಯನು ದಯೆಗೆಯ್ದು ತನ್ನಯ
ಗುರುವಿನಾಶ್ರಮದತ್ತ ಸರಿದನು ಪರಮಹರ್ಷದಲಿ ೦

ಇತ್ತ ರಘುನೃಪನರಸಿ ಗರ್ಭವ
ಹೊತ್ತಳಜನಾಮದ ಮುಹೂರ್ತದಿ
ಹೆತ್ತಳಾ ಕುವರಂಗೆ ಸವನಹ ಕುವರನನು ಬಳಿಕ
ತತ್ತನೂಜಂಗಳನ ನಾಮದ
ಪತ್ತುಗೆಯೊಳಜನೆಂಬ ಹೆಸರನೆ
ಬಿತ್ತರಿಸಿದನು ರಘುನೃಪಾಲನು ಬಹಳವಿಭವದಲಿ ೧

ತಂದೆಯುಜ್ಜ್ವಲವಪ್ಪ ರೂಪವೆ
ತಂದೆಯತಿಶಯವಪ್ಪ ಬೀರವೆ
ತಂದೆಯೊಂದುನ್ನತಿಯೆ ತನಗಳವಡಲು ನಂದನನು
ತಂದೆಯಿಂದೊಂದಿನಿಸು ಬೇರೆಂ
ಬಂದಕಡೆಯನು ಕುಡದೆ ಹೆಜ್ಜೊಡ
ರಿಂದ ಹೊತ್ತಿದ ದೀಪದಂದದಿ ಕಾಂತಿಯಾಂತೆಸೆದ ೨

ಓದುಗಳನೋದಿದನು ಶಾಸ್ತ್ರದ
ಹಾದಿಯೊಳು ಗುರುಜನದ ಬಳಿಯೊಳು
ಕೋದು ಕೊರ್ವಿತು ಕೂಡ ಯೌವನಕಾಂತಿ ಕಾಯದಲಿ
ಶ್ರೀದಯಿತೆ ಕಣ್ಣೋತೊಡಂ ಬಗೆ
ಗಾದು ತನ್ನಯ ಗುರುವನುಜ್ಜೆಯ
ಕಾದು ಕನ್ನಿಕೆಯಂತೆ ಹಾರೈಸಿದಳು ಹೆಸೆನಿಲಲು ೩

ಇತ್ತಲಿಂತಿರಲತ್ತ ಭೋಜನ್ಯ
ಪೋತ್ತಮನು ತನಗನುಜೆಯೆನಿಸಿದ
ಮತ್ತಕಾಶಿನಿಯಿಂದಮಂತಿಗೆ ವಿವಾಹಮಂಗಳವ
ಬಿತ್ತರಿಸ ಬಗೆಯಿಂದವೋಲೆಯ
ನಿತ್ತು ಚರನನು ರಘುನೃಪಾಲಕ
ನತ್ತ ಕಳುಹಿದನಜಕುಮಾರನನೊಡನೆ ಕರೆತರಲು ೪

ತನ್ನೆಡೆಗೆ ಚರರೈದಿ ನೀಡಿದ
ಬಿನ್ನವತ್ತಳೆಯನು ವಿಲೋಕಿಸಿ
ಮನ್ನಣೆಯ ಕೊಳುಕೊಡೆಗೆ ತಕ್ಕವನಿವನು ಮೇಣಜನಂ
ಕನ್ನೆಯನು ಕೈವಿಡಿವ ಹರಯದ
ಬಿನ್ನಣೆಗನಂದರಿದು ಸೇನೆಯ
ಸನ್ನಣದಿ ಕಳುಹಿದನು ಸುತನನು ರಘುನೃಪಾಲಕನು ೫

ದಾರಿಯೊಳಗಲ್ಲಲ್ಲಿ ನಿಲಿಸಿ
ದೋರಣದ ಗೂಡಾರದೊಳು ಪರಿ
ಚಾರರೆಸಗಿದ ನವ್ಯರಾಜಹೋಪಚಾರದಲಿ
ಊರುಗರು ತಂದೊಪ್ಪಿಸಿದ ನವ
ಸಾರಫಲದುಲುಪೆಯೊಳು ಪಥಸಂ
ಚಾರವೇ ನಂದನವಿಹಾರವದೆನಿಸಿತಾತಂಗೆ ೬

ಹಲವು ಪಯಣವನಂತು ನಡೆದಾ
ಬಳಿಕ ಬಳಲಿದ ದಳವ ಧೂಳಿ
ಮಲಿನಕೇತುವನೊಲಿದು ನಿಲಿಸಿದನಜಕುಮಾರಕನು
ತಳೆತಳೆದು ಸೀರ್ಪನಿಯನೊಯ್ಯನೆ
ಸುಳಿಸುಳಿದು ಕರಜಗಳ ತಲೆಗಳ
ನಲುಗಿಸುವ ತಂಬೆಲರನಟ್ಟುವ ನರ್ಮದೆಯ ತಟದಿ ೭

ಹೊಳೆಯ ಮೇಗಡೆ ಮಂಡಳಿಸಿ ಸುಳಿ
ವಳಿಯ ಬಳಗವೆ ತಿಳಿಪೆ ಕರಿ ತೊರೆ
ಗಿಳಿದ ಬಳಿಯನು ನೋಡುವಾ ದಳಕೆಚ್ಚ ರಿಯನೆಸಗಿ

ಜಳಕನಾ ನರ್ಮದೆಯ ಮಡುವೊಳು
ತಲೆಯನೆತ್ತಿತು ಧೌತದಾನಾ
ಮಳದ ಗಂಡಸ್ಥಳದ ಮದಕರಿಕಳಭವಿದಿನಲಿ ೯

ಕೋಡಿನಿಂದೀಡಿಯೆ ಧಾತುಗ
ಳೂಡಿದೆಳಗೊಪ್ಪದಕದೊಳಗೋ
ಲಾಡುವಂದೋಡಿದೊಡಮಾ ಕರಿ ಋಕ್ಷವದ್ಗಿಯ
ಕೋಡಿನೊಳಗೀಡಿದುದನು ಪಿಸು
ಣಾಡಿದುದು ನೆರೆ ನೀಳ್ವ ನೀಲದ
ರೂಢಿಸಿದ ರೇಖೆಗಳ ರಾಜಿಯ ಮುರಿದ ಕೋಡುಗಳು ೧೦

ಸಿಂಬಿಸುತ್ತ ಸೊಂಡಲನು ನೆರೆ
ಲಂಬಿಸುತ ಬಳಿಕೊಡನೆ ಫೀಳಿ
ಟ್ಟುಂಬರವ ಬಿರಿಯಿಸುತ ತಟನಿಯ ತಟವನೀಕ್ಷಿಸುತ
ಬಾಂಬರೆಗಮೊಗದಡವರ್ ತೆರೆಗಳ
ಬಂಬಲನು ಹೊಡೆದಪ್ಪಳಿಸುತೊ
ತ್ತಂಬದಿಂ ಬಾಳ್ಗುಂಬವನು ಕೀಳ್ವಂತೆ ರೂಡಿಸುತ ೧೧

ಶೈಲಕೋರಗೆಯೆನಿಸುವಾ ಶುಂ
ಡಾಲಪತಿಯೊಮೊದಲೆ ತೆರೆಗಳ
ಮಾಲೆಯನು ತನ್ನದಿಯ ತಡಿಗೋಡಿಸಿದುದಾ ಬಳಿಕ
ಫೀಳಿಡುತ ಮೆಯ್ಯೊಳಗೆ ಸಂಕಲೆ
ಸಾಲಿನಂದದಿ ಕೀಲಿಸಿದ ಶೈ
ವಾಲಗಳ ಜಾಲಗಳ ಸೆಳೆಯುತ ಕೂಲಕ್ಕಿದಿದುದು ೧೨

ನೀರೊಳದ್ದಿಯದೊಂದು ಚಣವಿನಿ
ಸಾರಿದಾ ಮದವಾರಣದ ದು
ವಾರವಹ ಮದವಾರಿಧಾರಾಪೂರವಜನ್ಮಪನ
ಚಾರುಚತುರಂಗದ ಮತಂಗಜ
ವಾರದಾಲೋಕನದಿ ಭೋರೆನೆ
ಮೇರೆವರಿದುಕ್ಕಿದುದು ಮತ್ತೆಯುಮದರ ಕದಪಿನಲಿ ೧೩

ಏಳೆಲೆಯ ಬಾಳೆಗಳ ಪರಿಮಳ
ದೇಳಿಗೆಯ ಮದಜಲದ ಸೊವಡಿಗೆ
ತಾಳಲಾರದೆ ನೃಪಕುಮಾರನ ಸೇನೆಯಾನೆಗಳು
ಮೇಲಣಾಧೋರಣರ ಕೈದುಮ
ಕೋಳಿಗಂಜದೆ ಮೊಗಮುರಿದು ಬನ
ದೋಳಿಯಲಿ ಫೀಳಿಡುತ ಹರಿದೋಡಿದುವು ವಹಿಲದಲಿ ೧೪

ಓಡಿದುವು ಕುದುರೆಗಳು ಬೆನ್ನೊಳು
ಹೂಡಿ ಕಟ್ಟಿದ ನೊಗವನಿರದೀ
ಡಾಡಿದುವು ತೇರಚ್ಚುಗಳು ಮಂರಿವಡೆದು ಪುಡಿವೋಗೆ
ಗಾಡಿಕಾತಿಯರುಳಿವ ಕಾಣದೆ
ಬಾಡಿ ಬೀರರು ಬಾಯ ತೆರೆದರು
ಪಾಡಳಿದು ಪರಿದೋಡಿಂತಾ ಸೇನೆ ದಸೆದಸೆಗೆ ೧೫

ಆ ತೆರದಿ ಸೇನೆಯೊಳು ಬಿತ್ತುತ
ಭೀತಿಯನು ಸಾರ್ತರುವ ಕರಿಯನು
ಘಾತಿಸಲೆ ಬಯಸಿದೊಡಮದು ನೃಪನೀತಿಯಲ್ಲೆಂದು
ಕ್ಷ್ಮಾತಳೇಶನು ಮೊನೆಮುರಿದ ಕಣೆ
ಯಾತು ಬಿಲ್ಲೊಳು ಹೂಡಿ ಮಲ್ಲನೆ
ಭೀತಿವಡಿಸಲೆನುತ್ತೆ ಕುಂಭಸ್ಥಳವ ಗುರಿಯೆಚ್ಚು ೧೬

ಇಸಲೊಡನೆ ಕರಿ ತನ್ನ ರೂಪನು
ಬಿಸುಟು ಕಳೆದುದು ರಾಯದಳ ಬೆ
ಕ್ಕಸವಡೆದು ನಡೆನೋಡೆ ಹೊಳೆಹೊಳೆಹೊಳೆವ ಕಾಂತಿಗಳ
ವಿಸರಗಳ ನಡುವೆಡೆಯೊಳಗೆ ರಂ
ಜಿಸುವ ಮಂಜುಳಕಾಯಕಾಂತಿಯ
ಹೊಸಪರಿಯ ಗಂದರನ ರೂಪವ ಪಡೆದು ರಾಜಿಸಿತು ೧೭

ಬಳಿಕ ಗಂದರನಾತ್ಮಮಹಿಮಾ
ಬಳದಿ ತರಿಸಿ ಸುರಾವನೀಜದ
ಮಲರನಜಭೂಪತಿಯ ಮಣಮಕುಟದೊಳು ಮಳೆಗರೆದು

ಜಲಜಲಿಪ ಸುಲಿಪಲ್ಲ ಬಂಬ
 ಲ್ವಳಗಿನೊಳು ಗಳದಡೆಯ ಮುಕ್ತಾ
 ಘಳದ ಮಾಲೆಯ ಹೊಳೆಹ ಹೊಮ್ಮಿಸಿ ನೃಪತಿಗಿಂತೆಂದ ೧೮

ಹಿಂದೆ ಕೊರ್ವಿದ ಗರ್ವದಿಂದಾ
 ನೊಂದು ದಿವಸ ಮತಂಗಮುನಿಪತಿ
 ಯಿಂದ ಶಾಪವ ಪೆತ್ತು ಕೊಂಡಾನೆಯ ಶರೀರವನು
 ತಂದುಕೊಂಡೆನು ನಾನು ನೆಗಳ್ಳಾ
 ಗಂದರರ ಪರಿಬೃಢನ ಹೃದಯಾ
 ನಂದನನು ನನಗಾ ಪ್ರಿಯಂವದನೆಂಬುದಭಿಧಾನ ೧೯

ಪಡೆದ ಶಾಪಕೆ ನಡೆನಡುಗಿ ಮುನಿ
 ಯಡಿಗಿರಗಿ ಬೇಡಿದನು ಮುನಿಪತಿ
 ಕಡೆಗೆ ಕೋಪವ ಬಿಸುಟು ಕೃಪೆಯನು ತಳೆದನೆನ್ನೊಳಗೆ
 ಸುಡುವ ಬಿಸಿಲಿನ ಬೇಗೆಯೊಳು ಮೇ
 ಣಡೆಸಿ ಚುಚ್ಚುವ ಕಿಚ್ಚಿನೊಳು ಜಳ
 ಕಡೆಸುವುದು ಬಿಸುಪದಕೆ ತಂಪೇ ಸಹಜಗುಣವಲ್ಲೇ ೨೦

ಅಂತು ಕರುಣಿಸಿ ಮುನಿಪನೆನ್ನೊಡ
 ನಿಂತೊರೆದನೆಲೆ ಗಂದರನೆ ರಘು
 ಸಂತತಿಗೆ ತಲೆದೊಡವೆನಿಸುವಜನ್ಮಪನ ನಿಡುಸರಲ
 ಮುಂತಣುಕ್ಕಿನ ಬಾಯೆ ದಾರೆಯೊ
 ಳಾಂತುಕೊಂಡೊಡೆ ಗಾಯವನು ನೀ
 ನಾಂತುಕೊಂಡಪೆ ನಿನ್ನ ಪಿಂತಣ ಮನ್ನಣೆಯ ಪದವ ೨೧

ಅಂದು ಮೊದಲಾನಿದುವರಮನ
 ಗೆಂದು ನಿನ್ನಯ ದರ್ಶನದ ಸೈ
 ಪಿಂದ ಸೊಗವಾದಪುದನುತ ಹಾರೈಸಿ ಹಾರ್ದಿರಲು
 ಇಂದು ನಿನ್ನಿಂದೆನ್ನ ದಂದುಗ
 ಬೆಂದುಹೋದುದು ನಿನಗೆ ನಲವಿಂ
 ದಿಂದೆ ಸತ್ಕೃತಿಗೈದು ನಾಂ ಚರಿತಾರ್ಥನಾಗುವೆನು ೨೨

ಆದ ಕತದಿಂ ಸಖನೆ ಕೈಕೊಳ್
 ಕೈದನೀ ಸಮ್ಮೋಹನಾಸ್ತ್ರವ
 ನಾದರದಿ ತಿಳಿಯಿದನು ತುಡುವಿಳಿಯಿಸುವ ಮಂತ್ರಗಳ
 ಕೈದನಿದನೆಚ್ಚೊಡೆ ವಿರೋಧಿಯ
 ಬಾಧೆ ತೋರದು ವಿಜಯಲಕ್ಷ್ಮಿಯೆ
 ಸಾದರದೆ ಸಾರ್ತಂದು ನಿನ್ನಯ ತೋಳನಪ್ಪುವಳು ೨೩

ಕೊಡಬೇಡೈ ಲಜ್ಜೆಯೊಳು ಕೈ
 ಮಾಡಿ ನನ್ನನು ಕೊಂದೊಡೇನೈ
 ಮಾಡಿದೈ ನೀನಿದು ನನಗತುಳೋಪಕಾರವನು
 ಬೇಡುವೆನು ನಾನಿದನು ನೀಂ ಕೃಪೆ
 ಮಾಡಿ ನಾನೊಪ್ಪಿಸುವ ಕಾಣೈಯು
 ಬೇಡವೆನ್ನದೆ ಕೊಂಡು ನನ್ನನು ಧನ್ಯನೆಂದೆನಿಸು ೨೪

ಎನುತ ಬೇಡುವ ಗಂದರನ ನುಡಿ
 ಗನುಮತಿಸಿ ನರ್ಮದೆಯ ನಿರ್ಮಳ
 ವೆನಿಪ ತೀರ್ಥವನಾಚಮಿಸಿ ಬಡಗಣ ಮೊಗದೆ ನಿಂದು
 ಮನುಜಪತಿಸುತನಾ ಪ್ರಿಯಂವದ
 ನನವಿನಿದುಪದೇಶಿಸಿದ ಭೂ
 ವಿನುತಮಂತ್ರವನಾಂತುಕೊಂಡನು ಶುದ್ಧ ಚಿತ್ತದಲಿ ೨೫

ಇಂತು ದೈವನಿಯೋಗದಿಂ ಕೆಳೆ
 ಯಾಂತರವದಿರು ಗಂದರನು ಬಲು
 ಸಂತಸದಿ ತೆರಳಿದನು ಬಳಿಕಾ ಚೈತ್ರರಥದೇಗೆ
 ಮುಂತೆ ತೆರಳಿದನಿತ್ತ ರಘುಭೂ
 ಕಾಂತನಣುಗನು ಭೋಜಭೂಮೀ
 ಕಾಂತಪಾಲಿತಮಹಿತಮಂಜುಳಮಗಧವಂಡಲಕೆ ೨೬

ಊರ ಸನಿಯವನಜನ್ಮಪಾಲನು
 ಸಾರಿವಂದುದನರಿದು ಮನದೊಳು
 ಮಾರಿದಾನಂದದೊಳು ಮಗಧಾವನಿಪನಿರ್ದಿವೆಂದ

ಭೂರಿಕಲೆಗಳನಖಿಳದಿಶೆಯೊಳು
ಬೀರುವಾ ಚಂದ್ರಮನೀಕ್ಷಿಸಿ
ಮೀರಿ ತೆರೆಮಸಗುವ ಮಹಾರ್ಣವದೊಂದು ಬೆಡಗಿನಲಿ ೨೭

ಬಂದು ನಲವಿಂದಜನ ಮುಂಗಡೆ
ನಿಂದು ಮನ್ನಣೆಗೈದು ತಾನೇ
ಮುಂದೆ ನಡೆಯಂತೆ ರಾಜಧಾನಿಗೆ ನೃಪನ ಕರೆದಯ್ಯ
ಹಿಂದೆ ಪರುಲವಿಸಿದ ಮಂಜುಳ
ಮಂದಿರಕೆ ನಡೆತಂದನಲ್ಲಿಯ
ಮಂದಿಯಜನೇ ರಾಜನನುತ ವಿಭಾವಿಸುವ ತೆರದಿ ೨೮

ಬರವ ಕಂಡರಮನೆಯ ಮುಂಗಡೆ
ನೆರೆದ ಪುರುಷರು ಕರವ ಮುಗಿದರು
ನರಪನಾನೆಯನಿಳಿದು ಮಂಗಳಕಳಶಯುಗಳದಲಿ
ಮೆರೆವ ಮೂಡಣ ಬಾಗಿಲಲಿ ಮಂ
ದಿರವ ಹೊಕ್ಕನು ಬಾಲ್ಯವೋಡಲು
ಹರಯದಲಿ ತನುವಿನಲಿ ಮದನನು ನೆಲಸುವಂದದಲಿ ೨೯

ವರಿಸಲೆಂದೈತಂದ ಪಲಪಲ
ರರಸುವಕ್ಕೊಳಾವನನು ಪೂ
ಸರವ ಕೊರಲೊಳಿಗಿಳುಹಿ ಪೊರೆವಳೊ ತರುಣಿಯೆಂದೆನುತ
ಮರುಗುವಜನ್ಮಪನಲ್ಲಿ ಕೋಪದಿ
ಹುರುಡಿಸುತ ಮೆಯ್ಯರಸಿ ನಿದ್ರಾ
ತರುಣಿ ನಿಡುವೊತ್ತಾಗೆ ನಯನವನೊಯ್ಯನಪ್ಪಿದಳು ೩೦

ಕಿವಿಯ ಪಚ್ಚವು ಬಲಿದ ಭುಜದೊಳ
ಗವುಕುತಿರೆ ಮಲ್ಪೊದ(ದ)ಕೆ ಮೆಯ್ಯೊಳ
ಗವಿದ ಗಂದದ ತಿಗುರನಳಿಸಿರೆ ನಿದ್ದಿಸುವ ನೃಪನ
ಕಿವಿಯೊಳಗೆ ಸವಿ ಸೂಸುವಂದದಿ
ಸವಯಸದ ಸೂತಜರು ಸವಿಯು
ಪ್ಪವಡವಾಡನು ಪಾಡಿದರು ಮುನ್ನೇಸರಿನೊಳಾಗ ೩೧

ಇರುಳು ಕಳಿದುದು ದೇವ ಸಜ್ಜೆಯ
ತೊರೆದು ನೀನುಪ್ಪವಡಿಸವನೀ
ಭರವನಂಬುಜಭವನು ನಿಮ್ಮಿಬ್ಬರೊಳು ಹಂಚಿದನು
ಸರಿಹಸುಗೆಯಲಿ ನಿನ್ನ ಗುರುವಾ
ಸೆರಗಿನಲಿ ಧರಿಸಿದನು ನೀನೀ
ಸೆರಗಿನೊಳು ಹೆಗಲಿತ್ತು ತಾಳುವುದುಳಿದ ಭಾರವನು ೩೨

ನಿದ್ದೆಯೊಳು ಮೈಮರೆದು ನೀನಿರೆ
ಹೊದ್ದಿದಗಲಿಕೆಯಿಂದ ಸಿರಿ ಮುನಿ
ಸೆದ್ದು ನಿಶೆಯೊಳಿಗಾವನನು ನೋಡುತ್ತೆ ಮನದಳಲ
ತಿದ್ದು ತಿರ್ದಳೊ ಚಂದ್ರನವನಿದೆ
ಹೊದ್ದಿ ಪಡುವಲನಲ್ಲಿ ಮೊಬ್ಬನೊ
ಳದ್ದಿ ಬೀಳ್ಕೊಡುತಿಹನು ನಿನ್ನಯ ಮೊಗದ ಮೈಸಿರಿಯ ೩೩

ಎರಡು ವಸ್ತುಗಳೊಂದೆ ಸಮಯದೊ
ಳರಳಿ ಕಣ್ಣಿನಿದನಿಯೋರೊಂ
ದರೊಳು ಸಮತೆಯನಾಂತು ಕೈಸೆರೆಗೊಳಲಿ ಪೊಸಸಿರಿಯ
ಕಿರನಗೆಯ ಸಿರಿವೆರೆದ ನಿನ್ನಯ
ತರಳತಾರಕವೆನಿಪ ಲೋಚನ
ಸರಸಿಜಮುಮಾ ಭ್ರಮರಮುದರದಿ ಚರಿಪ ಸರಸಿಜಮುಂ ೩೪

ಅರಸ ನಿನ್ನಯ ಸುಯ್ಯ ಸಾಜದ
ಪರಿಮಳವನನ್ನರ ಗುಣಂಗಳ
ನೆರವಿನೊಳು ಕೈಕೊಳಲು ಬಯಸಿದ ತೆರದಿ ತಂಗಾಳಿ
ಮರಗಳೊಳು ತೊಟ್ಟುಡಿದ ಹೊಗಳ
ಹೊರಳಿಗಳನಪ್ಪುವುದು ಮುಂಬಗ
ಲರುಣಸಿರಣದೊಳಲರ್ಧ ತಾವರೆಗಳನು ತಳ್ಳಿಪುದು ೩೫

ಕೆಂದಳಿರ ದೊಂದುಳಿಯ ಮಾಣಿಕ
ದಂದದಳಿಗಂಪಾಂತ ಪುಟದೊಳು
ಸಂದು ಮುತ್ತಿನ ತತ್ತಿಯೆನಿಸುವ ಮಂಜಿನುರುಳಿಗಳು

ಬಂದಿವಿಡಿವುವು ಬಗೆಯನುದಿಸುವ
ಮಂದಹಸನದಿ ಚೆಂದುಟಿಯೊಳಿರ
ವೊಂದಿ ಸುಂದರಮಾದ ನಿನ್ನಯ ದಂತಕಾಂಠಿವೊಲು ೩೬

ತರಣಿಯಡಿಯಿಡಲೊಡರಿಸದ ಮು
ನ್ನರುಣನೈತಂದಂಬರದೊಳಿಡಿ
ಕಿರಿದ ಕತ್ತಲೆಯೆಲ್ಲವನು ಕೊತ್ತಿದನು ನಿಮಿಷದಲಿ
ಅರಿವಿಮದರ್ನ ನೀನು ಸಮರದ
ಹರಿಬದೊಳು ಮುಂಗಡೆಯೊಳ್ಳಿದಂತೆ
ಗುರುಗೆ ಪಗೆಯನು ಕೊಲ್ವ ಪಾಡನು ಮಾಣಿಸುವ ತೆರದಿ ೩೭

ಔಂಕುತೆರಡುಂ ಪಕ್ಕಗಳನಿದೆ
ತೂಂಕಡನು ನೂಂಕುತೆ ಕುಕಿಲುಪ
ಸಂಕಲೆಯ ಸರಪಳಿಯ ಸೆಳೆಯಂತಲೆದ್ದು ವಾನೆಗಳು
ಪಂಕಜಾಪ್ತನ ಕುಂಕುಮಾಂಶುವ
ಸೋಂಕಿನೊಳು ಸೊಗಸಾಗೆ ದಂತಗ
ಳಂಕುರಂಗಳು ಗೈರಿಕದ ಗಿರಿತಟವನೊಡೆದಂತೆ ೩೮

ಓಸರಿಸಿದುವು ನಿಂದೆಯನು ಪಟ
ವಾಸದೆಡೆಯೊಳು ಬಿಗಿದು ಕಟ್ಟಿದ
ಭಾಸುರವನಾಯುಜದ ತುಂಗತುರಂಗಸಂಘಗಳು
ಸೂಸುಸುಯ್ಲಿನ ಬಾಷ್ಪಭರದೊಳು
ಮಾಸಿಸುತ ಮುಂಗಡೆಯೊಳುಣಲೆನೆ
ರಾಸಿಯೊಟ್ಟಿದ ಸಾರಸೈಂಧವಶಕಲಸುಕುಲವ ೩೯

ಕಂದಿ ಸುರ್ಕಿರೆ ಕುಸುಮವೆಡೆಯೆಡೆ
ಸಂದು ಸವನಿಸಿತರಲ ಸರದೊಳ
ಗಂದಗೆಟ್ಟುಡುಗಿದುವು ಸೊಡರಿನ ಕಿರಣಲಹರಿಗಳು
ಮುಂದೆ ಪಾಡುವ ಬಣ್ಣವಾಡಿನ
ಬಂದವನು ತಾನೊಡನೆ ಸವಿಯುಲಿ
ಯಿಂದಮಿದೆ ಪಂಜರದ ಪಂಡಿತವಕ್ಕಿ ಪಾಡುವುದು ೪೦

ಎಂದು ಸವಿನುಡಿಯಿಂದ ಪಾಡುವ
ವಂದಿಪುತ್ರರ ಹಾಡು ಮೆಲ್ಲನೆ
ಬಂದು ಕಿವಿಯನು ಜಕ್ಕುಲಿಸಲುಪ್ಪವಡಿಸಿದನವನು
ಸಂದಣಿಸಿದಂಚಿಗಳ ಸವಿಯುಲಿ
ಯಿಂದ ಗಂಗೆಯ ಮಣಲ ಮೆಲ್ಲಾ
ಸಿಂದಮುಪ್ಪವಡಿಸುವ ಮಂಜುಳ ಸುಪ್ಪತೀಕವೆನೆ ೪೧

ಬಳಿಕ ಶಾಸ್ತ್ರದ ಹೇಳಿಕೆಯ ಕ
ಟ್ಟಳೆಯ ದಿನಮುಖದುಚಿತವಿಧಿಗಳ
ಸಲಿಸಿ ಪೊಸಪಸದನದ ಪಂಡಿತರಿಟ್ಟ ಸಿಂಗರದಿ
ಬೆಳಗಿ ಮಂಗಳಭೂಷಣಗಳೊಳು
ತೊಳಗಿ ಹೊಕ್ಕನು ರಾಜಪುತ್ರರ
ಬಳಗದಿಂ ಬೆಡಗಾದ ಮದುವೆಯ ಮಹಿತಮಂಟಪವ ೪೨

ಅಲ್ಲಿ ಸಾಲ್ಕೊಳ್ಳಿಸಿದ ಮಂಚೆಗೆ
ಅಲ್ಲಿ ಬಿತ್ತರಿಸಿದ ಸುಖಾಸನ
ದಲ್ಲಿ ಮಂಡಿಸಿ ಪುಷ್ಪಕದೊಳೆವಮರರಂದವನು
ಚೆಲ್ಲೆ ಬಡಿದೋಡಿಸುವ ಸೊಬಗಿನ
ಭುಲ್ಲವಣೆಯಲಿ ಮೆರೆವ ಧರಣೀ
ವಲ್ಲಭರ ಹಂತಿಯನು ನೋಡಿದನಜನ್ಯಪಾಲಕನು ೪೩

ಪುರುಷಭಿಕ್ಷವ ಬೇಡಿದ್ಯಸರ
ನರಸಿಯಳಲಿಗೆ ಮರುಗಿ ಗಿರಿಶನೆ
ಕರಣಿಸಿದನೋ ಮತ್ತೆ ಮದನಂಗೊಡಲನೆಂಬಂತೆ
ಮೆರೆವ ಕಮನಿಯಾಂಗದಜನ್ಯಪ
ವರನ ಪ್ರಗಿಲೊಳಗರಸುಮಕ್ಕಳು
ತೊರೆದರೊಮೊದಲಿಂದುಮತಿಯನು ವರಿಸುವಾಸೆಯನು ೪೪

ಬಳಿಕಮಜನಾ ಭೋಜಭೂಪತಿ
ಯೊಲಿದು ತೋರಿದ ರತ್ನಮಂಚದ
ತಳವನಡರ್ನು ಕನಕಸೋಪಾನಗಳ ಮಾರ್ಗದಲಿ

ಶಿಲೆಗಳೊಳಗಡಿಯಿಡುತ ತುಂಗಾ
ಚಲದ ಶಿಖರಸ್ಥಳಿಗೆ ಮೆಲ್ಲನೆ
ತಳವರ್ ಕಂಠೀರವಕಿಶೋರದ ನಡೆಯು ಬೆಡಗಿನಲಿ ೪೫

ಪರಿಪರಿಯ ಬಣ್ಣಗಳ ಬೆಡಗಿನ
ಸಿರಿಯ ಮೆಲ್ವಾಸುಗಳ ಕಾಂತಿಯ
ಹರಹುಗಳ ಮಂಚದೊಳು ಮಂಡಿಸಿದಜನ್ಮಪಾಲಕನು
ತೆರೆದ ಸಾಸಿರಗಣ್ಣು ಹೀಲಿಯ
ಬೆರಕೆವಣ್ಣದ ನುಣ್ಣು ದಿರ ಸಿಂ
ಗರದ ನವಿಲಿನ ಬೆನ್ನನೇರಿದ ಕಂದನಪೊಲೆಸೆದ ೪೬

ನಿರುಕಿಸುವೊಡರಿದೆಂಬ ಹೊಳಹನು
ಸೆರೆವಿಡಿದ ಸಿರಿಮಂಡೆದಿ ಪಲಸಾ
ಸಿರದ ಲೆಕ್ಕದಿ ತಾನೆ ತನ್ನನು ಹಸುಗೆಗೈದಲ್ಲಿ
ನೆರೆದ ನರಪತಿಸುತರ ಮಧ್ಯದಿ
ವಿರವಿರನೆ ವಿರುಗಿದಳು ಮುಗಿಲಿನ
ನೆರವಿಯೊಳು ವಿರವಿರನೆ ವಿಂಚುವ ವಿಂಚಿನಂದದಲಿ ೪೭

ತುಂಗಪೀಠದೊಳೊಪ್ಪಿ ಪಸದನ
ಸಿಂಗರದೊಳೆಸೆವರಸುವಕ್ಕಳ
ವಂಗಡದ ಮಧ್ಯದೊಳೆಗಜನ್ಮಪನೋರ್ವನೇ ಜನದ
ಕಂಗೆ ವಂದನು ಕಾಂತಿಲಹರಿಯ
ಸಂಗದಲಿ ಕಲ್ಪಾವನೀಜದ
ಜಂಗುಳಿಯ ಮಧ್ಯದಲಿ ವಿರುಗುವ ಪಾರಿಜಾತವೆನೆ ೪೮

ಕುಸುಮಕುಲದಿಂ ರಂಜಿಸುವ ತರು
ವಿಸರವನು ಬಿಸುಟುಳಿಗಳೊರ್ವೆಯೆ
ಮಸಗಿ ಮದಜಲವುಗುವ ಕಾಡಾನೆಯ ಕಪೋಲದಲಿ
ಮುಸುರುವಂದದಿ ಬಿಸುಟು ನೃಪಸುತ
ವಿಸರವನು ಜನನಯನಸಂತತಿ
ಮುಸುರಿ ಮುತ್ತಿತು ರಘುನೃಪಾಲಕುಮಾರನಂಗದಲಿ ೪೯

ಬಳಿಕಲಲ್ಲಿಯ ನೃಪರ ವಂಶಾ
ವಳಿಯನರಿದಾ ಪಂದಿಪುತ್ರರ
ಬಳಗ ಹೊಗಳಿತು ಸೋಮಸೂರ್ಯಾನ್ವಯದ ರಾಜರನು
ಬಳಿಕಲಗುರುವ ಧೂಪಧೂಮದ
ಬಳಗವೊಯ್ಯನೆ ಹರಹಿ ನೀಡಿದ
ಹಳವಿಗೆಯ ತಲೆಗಳನು ದಾಂಟಿತು ಹೊಮ್ಮಿ ಹೊಡಕರಿಸಿ ೫೦

ಭೋರೆನುತಲಬ್ಬರಿಪ ಶಂಖದ
ಚಾರುನಿನದದೊಳೊಂದಿ ದಶದಿ
ಗ್ವಾರವನು ತೀವಿದುದು ಮಂಗಳವಾದ್ಯದಬ್ಬರಣೆ
ಊರ ಸುತ್ತಣ ತೋಂಟದೊಳು ಮದ
ವೇರಿ ಸುಳಿವ ಮಯೂರಯೂಧಕೆ
ಚಾರುನರ್ತನಲೀಲೆಗಳ ಕೈಕೊಳಿಸಿ ಕೊನರಿಸುತ ೫೧

ಮಂಗಳಾನಕ ಮೊಳಗುತಿರೆ ಹೊಸ
ಹೊಂಗೆಲಸದಂದಣದಿ ಮದುವೆಯು
ಸಿಂಗರದೊಳೆಸೆವಿದುಮತಿ ಮಂಡಿಸುತ ಪೊರಮಟ್ಟು
ಅಂಗನೆಯರೊಡವರಲು ಮದುವೆಯು
ರಂಗದಡೆಯನು ಹೊಕ್ಕು ಮಂಚದ
ಸಿಂಗರದ ಕೇರಿಯೊಳು ವರನನು ವರಿಸಲ್ಪೆದಿಳು ೫೨

ಸರಸಿಜಾಸನಸೃಷ್ಟಿವಿದ್ಯಾ
ಪರಿಣತಿಯೆ ಪೆಣ್ಣರಿಜುವಡೆದಂ
ತಿರೆ ವಿರಾಜಿಸುವಿದುಮತಿಯ ಶರೀರವಲ್ಲಿಯಲಿ
ತುರುಗಿ ಕವಿದುವು ನೇತ್ರಗಳು ಸಾ
ಸಿರದ ಲೆಕ್ಕದಿ ರಾಜಪುತ್ರರು
ತೊರೆದ ಹೃದಯದ ಬರಿಯ ಮೆಯ್ಯಿಂದಿರ್ದರಾಸನದಿ ೫೩

ಲಲನೆಯನು ಕಂಡೊಡನೆ ಭೂಮಿಪ
ತಿಲಕರೆದೆಯೊಳು ಮೊಳಿತು ಮೆಯ್ಯಡೆ
ದೊಲವೆ ಮುಂದಟ್ಟುವುದೊ ಕಾಂತೆಗೆ ದೂತಿಯರನೆನಲು

ಬಲಿತುವೊಡನೆ ವಿಲಾಸವಿಭ್ರಮ
ಲಲಿತಚೇಷ್ಟೆಗಳವನಿರುಹಸಂ
ಕುಲದೊಳೊಯ್ಯನೆ ತಲೆಯನೆತ್ತುವ ಕಿಸಲಯದ ತೆರದಿ ೫೪

ಅರಸುಗುವರನದೊರ್ವನೆರಡುಂ
ಕರದಿ ನಾಳವ ಮುಚ್ಚಿ ಪಿಡಿದಂ
ಬುರುಹದಳದಿಂದಟ್ಟಿ ಸೋವೃತೆ ತೀವೃವಳಿಗಳನು
ಸುರಿವ ಬಂದಿನ ದೂಳಿ ಪೊಡೆಯೊಳು
ತುರುಗಿ ಪರಿವೇಷವನು ಬಿಗಿದಂ
ತಿರೆ ವಿಲಾಸದಿ ತಿರುಹಂತಿದರ್ವನು ತಾವರೆಯ ಮರಲ ೫೫

ಇರದದೊರ್ವ ವಿಲಾಸಿ ಭುಜದಿಂ
ದುರುಳ್ಳು ಮಂಜುಳರತ್ನಕಾಂತಿ
ಚ್ಚುರಿತಹೇಮಾಂಗದದ ತಲೆಯೊಳು ತೊಡರಿ ಕೀಲಿಸಿದ
ತರಲಮಂಕ್ತಾಲಂಬಸರವನು
ಬೆರಲ ತುದಿಯಿಂದೇರೆ ನೂಂಕುತ
ಕೊರಲ ಕೊಂಕಿನ ಸೊಬಗಿನಲಿ ಸಾವಗಿಸುತೆಸೆದಿದರ್ ೫೬

ಒಂದಿನಿಸು ಕಣ್ಣಳನು ಪಿಂದೆಗೆ
ದೊಂದಿನಿಸು ಕೊಂಕಿಸಿದ ಕಾಲ್ವೆರ
ಲಿಂದ ತುಳ್ಳುವ ಕೇಸುಗುರ ಕೆಂಬೆಳಗು ಪೀಠದಲಿ
ಒಂದಿನಿಸು ಕೊಂಕಾಗಿ ಕವಿದಿರೆ
ಕೆಂದಳಿರನಣಕಿಸುವ ಕುಡುವೆರ
ಲಿಂದ ವಿಲಿಖಿಸುತಿದರ್ವನೊರ್ವನು ವಿಷ್ಣುರಾಗ್ಯದಲಿ ೫೭

ಮೀರಿ ನಿಮಿದಿರೆ ಮುಯ್ಯು ಪೀಠದೊ
ಳೂರಿ ತನ್ನಯ ವಾಮಭುಜವನು
ಹಾರ ತೊನೆಯೆ ಶರೀರವನು ನಸುಮುರಿದು ವಾಮದಲಿ
ಚಾರುಪೀಠದೊಳಿದರ್ ರಾಜಕು
ಮಾರನೊಳು ಸಂಭಾಷಣವ್ಯಾ
ಪಾರಪರನಾಗಿದರ್ವನೊರ್ವ ನರೇಂದ್ರನಾತ್ಮಜನು ೫೮

ಪದಪುಗಾತಿಯ ಪಸದನದ ಬಿನ
ದದೊಳು ಕಿವಿದೊಡವಾಗುವಾ ಸಂ
ಪದಕೆ ನೋಂತೆಳಗೇದಗೆಯ ಪೊಂದಳವನುಗುರಿನಲಿ
ಸುದತಿಯರ ಮೆಲ್ಲೊಡಲನೊಲವಿನ
ಪುದುವಿನೊಳು ಸೀಳ್ವಂದದಲಿ ಸೀ
ಳಿದನದೊರ್ವ ನೃಪಾಲಪುತ್ರನು ಬಲಿದ ಮೋಹದಲಿ ೫೯

ಕೋಕನದದೆಳಗೊಪ್ಪವಣ್ಣವ
ನೋಕರಿಸಿ ರೇಖಾಧ್ವಜಂಗಳ
ಶ್ರೀಕರದ ಕುರುಹಾಂತ ತಳದೊಳು ರನ್ನದಂಂಗುರದಿ
ನೂಕಿ ನೆಗೆತಹ ಬೆರಕವಳಗಿನ
ಸೋಕಿನಲಿ ಸೊಬಗಾಂತ ದಾಳವ
ನೌಕಿ ಚಿಮ್ಮುವ ಲೀಲೆಯೊಳು ಮತ್ತೊರ್ವನೊಪ್ಪಿದನು ೬೦

ಓರೆವೋಗದೆ ರನ್ನಮುಂಡವು
ನೇರಿತಾಗಿಯೆ ನೆಲಸಿ ನಿಂದೊಡ
ಮೋರೆವೋಯ್ದೆಂದನುತದೊರ್ವನು ರನ್ನದಂಂಗುರದ
ಚಾರುತರಮಣಿಗಣದ ಕಾಂತಿಯು
ಪೂರವಂಗುಲಿಯಿರುಬಿನಲಿ ಕೈ
ಮೀರೆ ಮಿರುಗುವ ಕರವನರ್ಪಿಸಿದನು ಕಿರೀಟದಲಿ ೬೧

ಇಂತು ನರಪತಿಸುತರು ತಂತ
ಮೃಂತರಂಗವನರುಹುತಿರೆ ನೃಪ
ಸಂತತಿಯ ಚರಿತೆಗಳನೆಲ್ಲವನರಿದ ಪಡಿಯರಿತಿ
ಮುಂತೆ ಮಗಧೇಶ್ವರನ ಬಳಿಗಾ
ಕಾಂತೆಯನು ಕೈಗೊಟ್ಟು ಕರೆದು
ಯ್ದಂತು ಬಿನ್ನವಿಸಿದಳು ಬಿನ್ನಣವಾತಿನೆಸಕದಲಿ ೬೨

ಮರೆಹಂಗುವ ಬಡವರಿಗೆ ತಾನೇ
ಶರಣನೆನಿಸುವಗಾಧಸತ್ತ್ವದ
ಗರುವನೀತನು ಮಗಧನಾಥನು ಮಂದಿಯನು ಹೊರೆವ

ಬಿರುದಿನಾತನು ವೈರಿವರ್ಗವ
ನುರುಹಿ ಸುಟ್ಟುದರಿಂದ ಪಡೆದನು
ಪುರುಳನೊಳಕೊಂಡಾ ಪರಂತಪನೆಂಬ ನಾಮವನು ೬೨

ಇರಲಿ ಸಾಸಿರಲೆಕ್ಕದಲಿ ಭೂ
ವರವೆಸರನಾಂತವರು ಧರಣಿಗೆ
ದೊರೆದುದಿವನಿಂದಲೈ ರಾಜನ್ವತಿಯೆನಿಪ ಪೆಸರು
ಗರಗಳುಂ ತಾರೆಗಳುಮಿಡಿದಂ
ಬರವ ತುಂಬಿದೊಡೇನೊ ಚಂದ್ರನ
ಕಿರಣಪಲ್ಲವೆ ರಾತ್ರಿಯನು ಬೆಳ್ಳಕೃವೆನಿಸುವುದು ೬೪

ಆರಸನಿವನನಂದಿನದಿ ಬೇಳ್ಳ
ಧ್ವರದಿ ನೀಡುವ ಹವಿಯ ಸವಿಯಲು
ಕರತರಿಸಿ ಸುರರರಸನನು ಕೃತುನಿಲಯದಲಿ ನಿಲಿಸಿ
ದೊರಕೊಳಿಸುವನು ಶಚಿಗೆ ಶಶಿಪಾಂ
ಡರಕಪೋಲದ ಸಿಂಗರವನಾ
ಸುರತರವಿನರಲುಗಳ ವಿರಹದ ಕುರುಳ ಕೂಟದಲಿ ೬೫

ಏಣಲೋಚನೆಯಿವನ ಪಟ್ಟದ
ರಾಣಿಯಪ್ಪೊಡಿವೆಗೆ ನಿನ್ನೀ
ಪಾಣಿಪಲ್ಲವವನು ಸವರ್ಪಿಸಿ ಕುಸುವಂಪುರವರದ
ಶ್ರೇಣಿಯುಪ್ಪರಿಕೆಯ ಗವಾಕ್ಷದ
ಜಾಣೆಯರ ಕಣ್ಣಿಗೆ ನೀಂ ಕ
ಲಾಣವನು ಕೈಕೊಳಿಸಿ ಕೂಡಿಸು ಸಫಲತೆಯ ಸಿರಿಯು ೬೬

ಎಂದನುತ ಪಡಿಯರಿತಿ ನುಡಿದೊಡೆ
ನಿಂದುವತಿ ನೈಪತಿಯನು ಕಡೆಗೆ
ಣ್ಣಿಂದ ನೋಡುತ ಕೊರಲ ನವ್ಯಮಧೂಕಮಾಲಿಕೆಯ
ಒಂದಿನಿಸು ತೊನೆಯಿಸುತ ಭಾವದೊ
ಳೊಂದುವೆಯದ ವನುನಮುದ್ರೆಯ
ವಂದನೆಯನೋಲಗಿಸಿ ಮುಂದಕೆ ಗುಜ್ಜು ಮೆಟ್ಟಿದಳು ೬೭

ಮಡದಿಯಾ ಪರಿ ನಡೆಯೆ ಕಂಬಿಯ
ಪಡಿಯರಿತಿ ನಡೆತಂದು ಕಾಂತೆಯ
ನೊಡನೆ ಕರೆದೈದಿದಳು ನೃಪನೆಡೆಯಿಂದ ನೃಪನೆಡೆಗೆ
ಜಡರುಹದ ಬಳಿಯಿಂದ ಜಡರುಹ
ದೆಡೆಗೆ ಮಾನಸರಾಜಹಂಸಿಯ
ನೊಡನೆ ಕೊಂಡುಯ್ಯನಿಲಜನಿತರಂಗಮಾಲೆವೊಲು ೬೮

ತಂಗಿ ನೋಡೀ ತುಂಗಬಾಹುವ
ನಂಗನೈಪನಿವನಂಗವಟ್ಟದ
ಭಂಗಿಗಮರಾಂಗನೆಯರೇ ಕಣ್ಣೋತು ಕಾಡಿದರು
ಅಂಗವರಿದವರಿಂದ ತುಂಗ ಮಂ
ತಂಗಜಂಗಳನೊಲಿಸುಬಲ್ಲನಿ
ವಂಗೆ ಸುರಪುಂಗವನ ಸಂಪದವಿಲ್ಲಿ ಸಲ್ಲುವುದು ೬೯

ಇವನು ವೈರಿನೈಪಾಲವೀರರ
ಯುವತಿಯರ ಕುಚಕುಂಭದೆಡೆಯೊಳ
ಗವಿರತಂ ಕವಿತಂದು ಸುರಿವವರಂಬಕಾಂಬುಗಳ
ಪ್ಲವದೊಳೇ ಸವನಿಸಿದನೊಲವಿಂ
ಪ್ರವಿಮಳಾತುಳವನೊಕ್ಕಿಂಗಳ
ನಿವಹಗಳ ನೊಲಿಂದ ಕೋಯದ ನವ್ಯಮಾಲೆಗಳ ೭೦

ಒಂದು ತಾಣದೊಳೊಮೆಯುಂ ತಾ
ಮೊಂದುವೆರೆದಿರರೆಂಬ ಮಾತಿಗೆ
ಸಂದ ಸರಸತಿ ಸಿರಿಗಳಿವನೊಳಗೊಂದುವೆರೆದಿಹರು
ಸಂದ ಕಾಂತಿಯೊಳೊಂದಿ ಪುಸಿಯೊಳ
ಗೊಂದದೊಳ್ಳು ಡಿವಡೆದ ನೀನೇ
ಸುಂದರೀಮಣಿ ತಕ್ಕಳವರೊಡನೊಂದುಗೂಡುವೊಡೆ ೭೧

ಎಂದ ನುಡಿಯನು ಕೇಳಿ ನೃಪಸುತ
ನಿಂದ ನಯನವ ಸೆಳೆದು ಮೆಲ್ಲನೆ
ಮುಂದೆ ನಡೆಯೆಂದಾ ಸುನಂದೆಗೆ ಬೆಸಸಿದಳು ಕೂಡೆ

ಸುಂದರನು ತಾನಲ್ಲದಿಲ್ಲವ
ನಂದವರಿದವಲ್ಲದಿಲ್ಲವ
ಳಿಂದೊಡೇಂ ಮೆಚ್ಚಿ ದಳೆ ಲೋಕವೆ ಭಿನ್ನರುಚಿಯಲ್ಲೆ 2೨

ಬಳಿಕಲಾ ಪ್ರತಿಹಾರಿ ತೋರಿದ
ಳಳವಿಗಳಿದದಟಿಂದ ಶಾತ್ರವ
ಕುಳಕೆ ದುಸ್ಸಹನಾಗಿ ತನ್ನನು ನೋಡುವರ ಕಣ್ಣೆ
ಕುಳಿವೆ ಕಪ್ಪುರವುಡಿಯನೊಪ್ಪಿಸು
ವಿಳೆಯರಸನನು ಕಳೆಯ ಬಳಗದಿ
ತಳತಳಿಸಿ ಮೆಯ್ಯಡವ ತಿಂಗಳನೆಳಸಿ ತೋರ್ಪಂತೆ 2೩

ಇವನವಂತೀಶ್ವರನು ನಿಡುದೋ
ಳವನು ಹೇರುರದವನು ತೆಳ್ಳಡಂ
ವವನು ಮುಂಗಡೆ ಸಂಗಳಿಸುವನು ಕಣ್ಣೆ ಕೌತುಕವ
ರವಿಯನಂದಾ ವಿಶ್ವಕರ್ಮನು
ಜವದೆ ತಿರುಗುವ ಸಾಣೆವಾಯೊಳು
ಸವೆಯೆ ಕೀಸುವ ಪದದೊಳುದಯಂಬಡೆದ ಪಾಂಗಿನಲಿ 2೪

ವಿಜಯಯಾತ್ರೆಯೊಳೀತನಂಗ್ರ
ಧ್ವಜನಿಯಗ್ರದ ತುಂಗತುರಗ
ವ್ರಜದ ಖರಖುರಜಾತಘಾತದೊಳೊಗೆದು ಮಿಗೆ ನೆಗೆದ
ರಜದ ರಜನಿಯೊಳಸ್ತಮಯವನು
ಭಜಿಸುವವು ಸಾಮಂತಭೂಮೀ
ಭುಜರ ಮಣಿಮಕುಟದೊಳು ಮಿರುಗುವ ರತ್ನರಶ್ಮಿಗಳು 2೫

ಆ ಮಹಾಕಾಳದೊಳು ನಿಂದಾ
ಸೋಮಶೇಖರನಡಿಯ ಪಕ್ಕದ
ಸೀಮೆಯೊಳು ವಾಸಿಸುವ ಕತದಿಂದೀ ನೃಪಾಲಕನು
ತಾಮಸದ ಕರ್ವಕೈದೊಳವಾ
ಸೋಮಕಿರಣದಿ ಮಿರುಗುವಿರುಳನು
ಕಾಮಿಸುತ ಸೇವಿಪನು ನಿಜಕಾಮಿನಿಯರೊಡವೆರೆದು 2೬

ಈತನನು ಕೈಮಿಗುವ ಜವ್ವನ
ದಾತನನು ಕೈವಿಡಿದು ಶಿವ್ರಯ
ಶೀತಳದ ತೆಳ್ಳೆರೆಯ ತನಿಸೋಂಕಿನಲಿ ತಂಪಾಂತ
ವಾತಪೋತದ ಲಲಿತವಲನಕೆ
ಸೋತು ಮೆಲ್ಲನೆ ತಲೆಯನೊಲೆವ ಕು
ಜಾತಕೋಟಿಯ ಬನದಿ ಬಿನದಿಪ ಬಯಕೆ ನಿನಗುಂಟೆ 2೭

ಎಂದೆನುತ ಪಡಿಯರಿತಿ ನುಡಿದೊಡ
ಮಿಂದುಮತಿಯಾ ಬಂಧುಪದ್ಮಾ
ನಂದನನು ವಿಕ್ರಮವಿಶೋಷಿತಶತ್ರುಪಂಕನನು
ಒಂದುವೊಡೆ ಬಗೆದಂದಳ್ಳಿಲ್ಲರ
ವಿಂದಬಂಧುವಿನಲ್ಲಿ ಭಾವವ
ನೊಂದಿಸದೆ ಪಿಂಡೆಗೆವ ಕೋಮಲಕುಮುದಿನಿಯ ತೆರದಿ 2೮

ಜಡರುಹದ ಪೊಡೆಯೆಡೆಯ ಕಾಂತಿಯ
ಪಡೆದು ಮೆಲ್ಲೊಡಲಾಂತು ಸದ್ಗುಣ
ಕೆಡೆಯೆನಿಸಿ ಜಡಜಜನ ಸೃಷ್ಟಿಯ ಕೌಶಲದ ಕಲೆಗೆ
ತೊಡವೆನಿಸಿದಾ ಮಡದಿಯನು ಮುಂ
ಗಡೆಯೊಳೊಪ್ಪುವನೊಪಭೂಪನ
ಪಡಿವೊಗದೆ ನೆಲೆನಿಲಿಸಿ ನುಡಿದಳು ಪಡಿಯರಿತಿಯಂತು 2೯

ಕದನದೆಡೆಯೊಳು ತೋಳ ಸಾಸಿರ
ವುದಿಸಿದವೊಲರಿಗಳನು ಭಂಗಿಸಿ
ಪದಪಿನಿಂ ಪದಿನೆಂಟು ಕುರುವದಿ ಯೂಪಗಳ ನಿಲಿಸಿ
ಪುದುವನಿಸದಾ ರಾಜಶಬ್ದ ಕೆ
ಪದವೆನಿಸುತವೆ ಕಾರ್ತವೀರ್ಯಾ
ಭಿಧಯ ಯೋಗಿಯದೊರ್ವನೊಪ್ಪಿದನಲ್ಲೆ ಪೂರ್ವದಲಿ ೮೦

ಜನಪನಾತನು ತನ್ನ ಮಂದಿಯ
ಮನದೊಳಿಗಜ್ಜ ಗಳನೆಸಗುವ
ನೆನೆಹು ಜನಿಸುವ ಸಮಯದೊಳು ಮುಳಿಸಾಂತು ನಿಜಕರದಿ

ಧನುವ ಪಿಡಿದಿರಿನೊಳು ಭೋಂಕನೆ
ತನುವಡೆದು ನಿಂದವರ ವನದೊಳು
ಜನಿಸುವವಿನಯಗಳನು ದಂಡಿಸಿ ನಯವ ಕಲಿಸುವನು ೮೦

ಅವನ ಬಿಲ್ಲಿನ ಹೆದೆಯ ನೇಣಿನ
ಜವಳಿಗಟ್ಟಿನ ಬಿಗುಹಿನಲಿ ಭುಜ
ನಿವಹ ಬಿಗಿದಿರಲುಃಪೆನುತ ಸುಯುಕ್ತ ದಶಮುಖದಿ
ಜವವಳಿದು ಸಂಕಲೆಯ ಸೆರೆಯೊಳು
ನವದನಾ ಭುಜವೀರ್ಮಜಿತವಾ
ಸವನು ಲಂಕೇಶ್ವರನು ಬಂಧವ ಕಳಚಿಬಿಡುವಿನೆಗೆ ೮೧

ಆತನನ್ನಯದಲ್ಲಿ ಜನಿಸಿದ
ನೀತನಾಗಮವೃದ್ಧ ಸೇವಾ
ಖ್ಯಾತನೊಪ್ಪುವನಾ ಪ್ರತೀಪನೆನಿಪ್ಪ ಪೆಸರಿನಲಿ
ಈತನಲೆ ಕರ್ಚಿದನು ಸಾಗರ
ಜಾತೆಗಾಶ್ರಯದೋಷದಿಂ ಸಂ
ಜಾತವಾದತಿತರಳೆಯೆಂಬಪವಾದಪಂಕವನು ೮೨

ಜ್ವಲನನಿವನನು ಕೊಳುಗುಳದ ಕಳ
ನೊಳಗೆ ಕೆಳೆಯಂತೋಲಗಿಸಿ ಮಾ
ಮರ್ಲೆವ ರಿಪ್ಪಗಳನುರುಪ್ಪವನು ತಾನೆಂದೋಡೀ ನೃಪನು
ಉಳಿದ ನೃಪರಿಗೆ ಕಾಳರಾತ್ರಿಯ
ವೊಲು ವಿರಾಜಪ ಪರಶುರಾಮನ
ತಳದ ಕೊಡಲಿಯ ಬಾಯನಂಬುಜದಸಳಿಗೊರೆಯೆಂಬ ೮೩

ತಂಗಿ ನೀಂ ಮಾಹಿಷ್ಠ ತೀನಗ
ರಾಂಗನೆಯ ನವಕಾಂಚಿಯೆಂದದಿ
ಕಂಗೊಳಿಪ ನಮದೆಯ ನಿರ್ಮಳಜಳದ ವೇಣಿಯನು
ತುಂಗಹಮ್ಮಾಳಿಯೊಳು ನಿಂದು ಕ
ಡಂಗಿ ನೋಡುವ ಬಯಕೆವಡೆದೊಡೆ
ತುಂಗಭುಜನುತ್ಸಂಗದೊಳು ಸಿರಿಯಾಗಿ ಕಂಗೊಳಿಸು ೮೪

ಗಾಡಿಕಾತಿಯ ನಯನಕಾತನ
ಗಾಡಿ ಸವಿಯನು ಸೊಸಿದೊಡವೊಡ
ಗೂಡಿಸಿದುದಿಲ್ಲವಳ ಹೃದಯದಿ ವರಿಸುವಾಸೆಯನು
ಮೂಡಿದಾ ಶರದದೊಳು ಮುಗಿಲುಗ
ಳೋಡಿ ನಿರ್ಮಲವಾದ ನಭದೊಳು
ಗಾಡಿವಡೆದೆಸೆವಿಂದು ನಳಿನಿಗೆ ರುಚಿಸದಂದದಲಿ ೮೫

ಸಾರಿದಳು ಪಡಿಯರಿತಿಯವರಿ
ವಾರ ಕೀರ್ತಿತೀರ್ತಿಯೆನಿಸಿದ
ಶೂರಸೇನಾಧೀಶನಪ್ಪ ಸುಷೇಣ ನೃಪನೆಡೆಗೆ
ತೋರಿದಳು ಬಣ್ಣಿಸಿದಳಮಳಾ
ಚಾರಪೂತೋಭಯಕುಲಂಗಳ
ಚಾರುಮಂಥೆಯದೀಪನೆನಿಸುವ ತನ್ನ ಪಾಲನನು ೮೬

ನೀಪವಂಶದೊಳುದಿಸಿದವನೀ
ಭೂಪನೀತನ ಯಜ್ಞ ಧೂಮದ
ಧೂಪದಲಿ ಪರಿಮಳಿತವಾದುವು ದೆಸೆಗಳೀತನಲಿ
ಕಾಪುಗೊಂಡು ಗುಣಂಗಳಿಳಿದುವು
ರೂಪಿಸುವ ನಿಜವೈರವನು ತವೆ
ತಾಪಸರ ಬಳಿಯೊಳಗೆ ಪಗೆಯುಗುವಂತೆ ಸತ್ತ್ವಗಳು ೮೭

ಈತನವಯವಕಾಂತಿ ನೇತ್ರ
ಪ್ರೀತಿಯನು ಕೈಕೊಳಿಸಿ ತೊಳಗುವ
ಶೀತಕಿರಣನ ಕಳೆಯವೊಲು ಪೊಳೆದವುದು ನಿಳಯದಲಿ
ದ್ಯೋತಿಪುದು ಬಾಹಾಪ್ರತಾಪ
ಜ್ಯೋತಿಯ ಹಿತನೃಪಾಲವೀರ
ವ್ರಾತದಳವುಲೊಳೆದ ರಾಜಗೃಹಾಂಗಣಗಳಲಿ ೮೮

ಇವನ ಯುವತೀಜನದ ಲೀಲೋ
ತ್ಸವದ ವಾರಿವಿಹಾರಕಾಲದಿ
ಕವಿದ ಚಂದನವೃದಿಯ ಕೂಟದೆ ಜಗುನೆಯೆಳೆದೆರೆಯ

ನಿವಹವೆದಗೊಳಿಸುವುದು ಮಧುರೆಯು
ಬುವಿಯೊಳಿದೊಡಮಂರಗಂಗಾ
ಧವಳವಾರಿಪ್ಪವದಿ ಕೂಡಿದದೊಂದು ಗಾಡಿಯಲಿ ೯೦

ಹಿಂದೆ ಗರುಡನ ಘಾತಿಗಂಜಿ ಕ
ಳಿಂದಕನೈಯ ಜಲದಿ ಕಾಳಿಯು
ನಂದಗೆಟ್ಟು ಬಿಸುಟ್ಟು ಮಾಣಿಕವಣಿಯನೀ ನೃಪನು
ತಂದು ವಕ್ಷಸ್ಥಳದಿ ತಾಳುತೆ
ಸಂದ ಕೌಸ್ತುಭದಿಂದ ಮೆರೆವ ಮು
ಕುಂದನಂದಕೆ ಕುಂದನೊಂದಿಪ ಗಾಡಿಗೀಡಹನು ೯೧

ವರಿಸಿ ನೀನೀ ಜಪ್ಪನಿಗನನು
ಮೆರೆವ ಚೈತ್ರರಥಕ್ಕೆ ಚಂದದೊ
ಳೋರೆಯೆನಿಸಿ ಸಿರಿವಡೆದ ಬೃಂದಾವನದ ವನದೊಳಗೆ
ಮರಲ ಹಾಸಿನ ಮೇಲೆ ಮಲ್ಲನೆ
ಹರಹಿದಳದಳಿರುಗಳ ಸೊಂಪಿನ
ಸಿರಿಯ ತಳಿವಾಸಿನಲಿ ಸೇವಿಸು ನವ್ಯಯೌವನವ ೯೨

ಇಂದುಮುಖಿ ಗೋವರ್ಧನಾದ್ರಿಯ
ಕಂದರದಿ ಜಲಬಿಂದುಕುಲದಲಿ
ನಾಂದು ಶೈಲೇಯದ ಸುಗಂಧವನುಗುಳ್ಳ ಹಾಸರೆಯು
ಸಂದ ಪೀಠದಿ ಮಂಡಿಸುತ ನಲ
ವಿಂದ ನೋಡಾ ಕಾರಮೊಗದೊಳ
ಗಂದ ಮಿಗೆ ಕುಣಿಕುಣಿವ ನವಿಲಿನ ನವ್ಯನೃತ್ಯಗಳ ೯೩

ಕೆಳದಿಯಂತೆನೆ ಸುಳಿಯ ಪೊರ್ಕುಗಳ
ಚಿಲುವೆಯಾ ನೃಪತಿಲಕನನು ಪಿಂ
ದುಳಿದು ನಡೆದಳು ಮುಂದೆ ಪರನನು ಪರಿಸುವಳ್ತಿಯಲಿ
ಜಳನಿಧಿಯ ಬಳಿಗೈದಿ ಪೋಗುವ
ಪೊಳೆ ತನಗೆ ಮಾರ್ಗದಲಿ ಸಿಲುಕಿದ
ಬಳಿಯ ಬೆಟ್ಟವನುಳಿದು ಮುಂದಕೆ ಸರಳಿಸುವ ತೆರದಿ ೯೪

ಮುಂಗಡೆಯೊಳಗದದ ಸಂಗದಿ
ಕಂಗೊಳಿಸುವುತ್ತುಂಗಭುಜದ ಕ
ಳಿಂಗಭೂಮಿಪನೆನಿಪ ಹೇಮಾಂಗದನ ಗದ್ದುಗೆಯ
ಮುಂಗಡೆಗೆ ನಡೆದಲ್ಲಿ ನಿಂದ ಕು
ರಂಗಲಾಂಛನವದನೆಗಾ ಮೃದು
ಲಾಂಗಿ ಬಿನ್ನವಿಸಿದಳು ತನ್ನ ಪವರನ ಗುಣಗಣವ ೯೫

ಸಾರದಲ್ಲಿ ಮಹೇಂದ್ರಗಿರಿಗಿವ
ನೋರಗೆಯನೊಂದಿದನು ಮತ್ತಾ
ವಾರಿರಾಶಿಮಹೇಂದ್ರಗಿರಿಗಳಿಗೊಡೆಯನೆನಿಸಿದನು
ಧೀರನೀತನ ಜೈತ್ರಯಾತ್ರೆಯೊ
ಳೋರಣಿಸುತ ಮಹೇಂದ್ರಗಿರಿ ಮದ
ವಾರಣಾಕೃತಿಯಿಂದ ಬಂದಂತೆಸೆವುವಾನೆಗಳು ೯೬

ಧನುವ ಪಿಡಿದವರೊಳಗೆ ಮೊದಲಿಗ
ನೆನಿಸುವೀತನ ಬಾಹುಯುಗಳದಿ
ಮಿನುಗುವೀ ಜೀವೊಡೆಯ ಬಾಸುಳ ಕಿಣದ ಸಾಲುಗಳೊ
ಅನುವರದಿ ಸೆರೆವಿಡಿದ ರಿಪುನ್ಮಪ
ಜನದ ಲಕ್ಷ್ಮಿಯ ಸೂಸಿ ಸುರಿವಂ
ಜನದೊಳೊಡವರೆದಂಬಕಾಂಬುವಿನಂತೆ ತೊಳಗುವವು ೯೭

ನರಪನಿವನರಮನೆಯ ಜಾಲಂ
ದರಗಳಡೆಯಿಂ ನೋಡಲಪ್ಪುದು
ತೆರೆಯ ತುರುಗಲನೆನಿಸಿ ಸನಿಯದೊಳೆಸೆವ ಸಾಗರವು
ಮೊರೆವ ಮಂದ್ರನಿನಾದದಿಂದೊ
ತ್ತರಿಸಿ ಯಾಮದ ತೂರ್ಮಗಳನೆ
ಚ್ಚರಿಸುತಿರ್ಪುದು ರಾಣಿವಾಸದಿ ಮಲಗಿದೀತನನು ೯೮

ನೀಲಕುಂತಳೆಯಿವನೊಳೊಲವನು
ತಾಳಿ ತಾಳೆಯ ಕಾಡ ಮರ್ವರ
ದೇಳಿಗೆಯ ಜಲನಿಧಿಯ ತಟದಲಿ ನಲಿದು ಕುರುವಗಳ

ಸಾಲಿನಿಂದ ಲವಂಗಲತೆಗಳ
ಮಾಲೆವೂಗಳ ಪರಿಮಳವ ತಂ
ದೋಲಗಿಸುವೆಲರಿನಲಿ ತೋಲಗಿಸು ತಳ್ತ ಬೆಮರ್ವನಿಯು ೯೯

ದೂತಿಯಿಂತಿಂತೆದವುಗುವ ಸವಿ
ವಾತುಗಳನಾಡಿದೊಡಮಾ ರೂ
ಪಾತಿಶಯದ ವಿದರ್ಭಧರಣೀಪಾಲಸಹಜಾತೆ
ಆತನನು ಪಿಂದುಳಿದು ನಡೆದಳು
ನೀತಿಯಿಂ ಬಳಿಸಾರ್ವ ಜಲನಿಧಿ
ಜಾತೆ ಹತಭಾಗ್ಯನನು ನೀಗುತ ಸಾಗುವಂದದಲಿ ೧೦೦

ಬಳಿಕಲಲ್ಲಿ ಮುಂದೆ ಮೆಲ್ಲನೆ
ತಳರುತಾ ಸುಮನಸರ ಸೊಬಗನು
ಪಳವ ಚೆಲುವಿನ ಸಿರಿಯ ನಾಗಪುರಾಧಿನಾಯಕನ
ಬಳಿಯೊಳಗೆ ನಿಂದಿದುಮತಿಗೆಂ
ದಳು ಚಕೋರವಿಲೋಲಲೋಚನೆ
ಸುಳಿಸಿ ನಿನ್ನಯ ನಯನಕಾಂತಿಯ ಸೋಗಸನೀ ದಸೆಗೆ ೧೦೧

ಅಂಬುಜಾಂಬುಕಿ ನೋಡು ನಿಜಭುಜ
ಲಂಬಮುಕ್ತಾಸರನು ಕಂಪಿನ
ತೂಂಬನೆತ್ತವ ಚಂದನದ ಚರ್ಚಿಗಳ ಸೋಗಸಿಗನು
ಕಂಬೊಲದೊಳೆದ ಪಾಂಡ್ಯನೊಪ್ಪುವ
ನಂಬುಜಾಪ್ತನ ಚೆಂಬೊಗರ ಸಿರಿ
ಗಿಂಬೆನಿಸಿ ನಿರ್ಘರದಿ ಮಿರುಗುವ ಗಿರಿಯ ತೆರದಿಂದ ೧೦೨

ತಲೆಯನೆತ್ತದ ತೆರದಿ ವಿಂಧ್ಯವ
ನಿಲಿಸಿ ಜಳಧಿಯ ತಳದ ಮಳಲುಗ
ಳುಳವವೊಲು ಜಳವನಿತನೀಂಟಿದಗಸ್ತ್ಯಮುನಿವರನು
ತಳುವದೈದಿ ತುರಂಗಮೇಧದಿ
ಸುಲಲಿತಾವಭೃತಾದ್ರಮೂರ್ತಿಯ
ನೋಲವಿನಿಂದೀತನನು ಸುಸ್ಥಾನವನು ಬೆಸಗೊಳುವ ೧೦೩

ಗಿರಿಶನನು ತಪದಿಂದ ಮೆಚ್ಚಿಸಿ
ಪರರಿಗಸದಳವೆನಿಸುವಸ್ತ್ರೋ
ತ್ಪರವ ಪಡೆದೀ ಪಾಂಡ್ಯಭೂಪನ ಧಾಳಿಯನು ತಡೆವ
ಭರದ ಬಿಂಕದೊಳ್ಳೆದಿ ಲಂಕೆ
ತ್ಪರನು ಸಂಧಿಯನೆಸಗಿ ಸಮನಂ
ತೆರದೊಳಮರಾವತಿಗೆ ಧಾಳಿಯನಿಡಲು ನಡೆಗೊಳ್ಳ ೧೦೪

ತರುಣಿಮಣಿ ನೀಂ ವಿಧಿವಿಧಾನದ
ಪರಿಣಯದಿ ಧರಣಿಯವೊಲೊಲವಿಂ
ಕರವಿಡಿದು ಕುಲಜಾತನೆನಿಪೀ ಭೂಮಿಪಾಲನನು
ಮಿರುಪ ರತ್ನಾವಳಿಯ ಸೊಬಗಿನ
ಶರನಿಧಿಯ ಮೇಖಿಲೆಯ ಮೈಮೆಯು
ಸಿರಿಯ ದಕ್ಷಿಣದಿಗ್ವಿಧೂಟಿಗೆ ಸವತಿಯೆಂದೆನಿಸಿ ೧೦೫

ನೀಲಕುಂತಲೆ ಮೇಲಡರ್ವ ತಾಂ
ಬೂಲವಲ್ಲಿಯ ತಳ್ಳೆಯೊಳು ಕ
ಣ್ಣೋಲಗಳನೋಲಗಿಪ ಕಾಂಗಿನ ಮಾಲೆಯೇಲೆಗಳೆ
ಸಾಲನಾಲಿಂಗಿಸಿದ ಚಂದನ
ದೋಳಿಗಳ ಲೀಲೆಗಳ ಮಲಯವ
ನಾಳಿಯೊಳಗೆ ತಮಾಲಪತ್ರದ ತಲ್ಪದೊಳು ಸುಖಿಸು ೧೦೬

ಕಾಂತೆಯೀತನು ನೀಲನೀರಜ
ಕಾಂತಿಕಾಂತಶರೀರನಿರಿಯ
ಲ್ಕಾಂತೆ ನೀಂ ಕಾಂತಾಂಗದೊಳು ಗೋರೋಚನದ ರುಚಿಯಂ
ಇಂತೆಸವ ನೀಮೋರ್ವರೋರ್ವರ
ಕಾಂತಿಯನು ಕೋರ್ವಿಸುವ ಕೂಟವ
ನಾಂತು ಮೆರೆಯಿಂ ಮುಗಿಲ ಮಿಂಚಿನ ಕೂಟದನ್ನತಿಯು ೧೦೭

ಪಡಿಯರಿತಿಯಂತೊರೆದ ನಲೈಯ
ನುಡಿಗಳೆಡೆಯನು ಪಡೆದುವಿಲ್ಲಾ
ಪಿಡಿಯ ಬೆಡಗಿನ ನಡೆಯ ಮಡದಿಯ ಹೃದಯಮುಕುಲದಲಿ

ಜಡಜಸಖಿನಸ್ತಮಯಸಮಯದಿ
ಪಡಿಯನಿಕ್ಕಿದ ತಾವರೆಯೊಳೆಡೆ
ವಡೆಯದಂದದೊಳಿಂದುಬಿಂಬದ ಸಾಂದ್ರಕಿರಣಗಳು ೧೦೮

ಇರುಳಿನಲಿ ಸಂಚರಿಪ ದೀಪಾಂ
ಕುರದವೊಲು ಹರಿಣಾಕ್ಷಿಯಾವಾ
ವರಸನನು ಪಿಂದುಳಿದಳಾ ಆ ಧಾರಿಣೀಶ್ವರನು
ತೊರೆದ ಕಳೆಯ ವಿವರ್ಣಭಾವದ
ಮರುಕದಲಿ ಕಂದಿದನು ನಿಶೆಯೊಳು
ಧರಣಿಪತಿ ಸಂಚರಿಪ ಮಾರ್ಗದ ಮಾಡಗಳ ತೆರದಿ ೧೦೯

ಅಂತವಳು ತನ್ನೆಡೆಗೆ ನಡೆತರೆ
ಚಿಂತೆಯಾಂತನು ನೃಪಕುಮಾರನು
ಕಾಂತೆ ತನ್ನನು ಪರಿಸುವಳೊ ಮೇಣ್ಣುರಿಸಳೋ ಎನುತ
ಅಂತು ತಪಿಸುತ ಕಳವಳಿಸುವಜ
ನಂತರಂಗದ ಸಂಶಯವನಳಿ
ವಂತೆ ಮಾಡಿದುದವನ ದಕ್ಷಿಣಬಾಹುವಿಸ್ಪರ್ಶಣ ೧೧೦

ಕುಂದು ಕೊರತೆಗಳಿಲ್ಲದಾತನ
ಸುಂದರಾಂಗದ ಸೊಬಗನೀಕ್ಷಿಸಿ
ಯಿಂದುಮತಿ ಬೇರೊಂದನೀಕ್ಷಿಸಲಾಟಿಸಿದಳಿಲ್ಲ
ಬಂದ ಮಾವಿನ ನಗುವ ಪೂವಿನ
ಸಂದ ಸೊಗಸನು ಕಂಡ ತುಂಬಿಯ
ದೆಂದುಮೆದೆಯೊಳು ನೆನೆವುದೇ ಬೇರೊಂದು ಭೂರುಹವ ೧೧೧

ಇಂದುರುಚಿರುಚಿರಾಂಗಿಯಾದಾ
ಯಿಂದುಮತಿ ಬಗೆಸೋತು ತನ್ನೊಪ
ನಂದನನ ಮುಂದೆಸೆಯೊಳಗೆ ನೆಲೆನಿಂದುದನು ನೋಡಿ
ಸಂದ ನುಡಿಗಳ ಜಾಣತನದ ಸು
ನಂದೆ ಪರಿವಿಡಿಯಿಂದ ತಾನಿಂ
ತೆಂದು ಸವಿನುಡಿಯಿಂದ ಬಿನ್ನವಿಸಿದಳು ಕನ್ನಿಕೆಗೆ ೧೧೨

ಆದಿಯೊಳಗಿಕ್ಷಾಕುವಂಶದೊ
ಳಾದನೊರ್ವ ಕಕುತ್ಸ್ಥನೆಂಬನು
ಮೇದಿನೀದಯಿತರಿಗೆ ಕಕುಂದಪ್ರಾಯನಾದವನು
ಆ ದಿನದಿನುತ್ತರದ ಕೋಸಲ
ಭೂಧವರು ಕಾಕುತ್ಸ್ಥಶಬ್ದವ
ನಾದರದಿ ತಾಳುತ್ತೆ ಕೀರ್ತಿಯನಾಂತರಿಳೆಯೊಳಗೆ ೧೧೩

ಕಂದುಗೊರಲನು ಗೊಂದಯೇರುವ
ಚಂದದಿಂದ ಪುರಂದರನನೇ
ಗೊಂದೆಮಾಡಿ ನರೇಂದ್ರನವನಡರ್ದರ ಪೃಷ್ಠವನು
ಸಂದಿಸಿದ ಸರಳಿನಲಿ ರಾಕ್ಷಸ
ವೃಂದದಂಗನೆಯರ ಕದಂಪುಗ
ಳಿಂದ ತೊಡೆದಳಿಸಿದನು ಮಂಗಳಪತ್ರಭಂಗಗಳ ೧೧೪

ಸುರಕರಿಯ ಕುಂಭವನು ಹಳಚುವ
ಭರಕೆ ಮುಘವನ ಭುಜದಿ ಜಗುಳಿದ
ಸುರುಚಿರಾಂಗದದೊಡನೆ ತನ್ನಯ ತೋಳ ಬಳೆ ಹಳಚಿ
ಸುರಪನರ್ಧಾಸನದ ಹಸುಗೆಯ
ಸಿರಿಗೆ ಭಾಜನನಾಗಿ ಜಸವನು
ಹರಹಿದನು ದಶದಿಶೆಯೊಳಾ ನರಪಾಲಪುಂಗವನು ೧೧೫

ಆತನನ್ವಯದಲ್ಲಿ ಜನಿಸಿದ
ನಾತತಾಮಲಕೀರ್ತಿ ಜಗತೀ
ಖ್ಯಾತನಿಜಕುಲದೀಪನಪ್ಪ ದಿಲೀಪಭೂಮಿಪನು
ಆತನೆಸಗಿದ ಯಾಗಕಾ ಪುರು
ಹೂತನೆದೆಯೊಳು ಕುದಿದುಕೊಳಲು ಕೃ
ಪಾತಿಶಯದಲಿ ನಿಲಿಸಿದನು ನೂರನೆಯ ಯಾಗವನು ೧೧೬

ಧಾರಿಣಿಯನವನಾಳ್ವ ದಿನದಿ ವಿ
ಹಾರಭೂಮಿಗೆ ಹೋಗುವೆಂದರೆ
ದಾರಿಯೊಳು ಮೈಮರೆದು ಮಲಗಿದ ಮತ್ತಕಾಂತೆಯರ

ಸೀರೆಸೆರಗನು ಚಲಿಸಲಮ್ಮದು
ಮಾರುತವು ತಾನೆಂದೊಡದನಪ
ಹಾರಿಸಲು ಕೈಯಿಡುವ ಚೋರನದಾವನವನಿಯಲಿ 002

ಅವನ ಸುತನಾ ರಘುನೃಪಾಲಕ
ನವನಿಯನು ಪೊರೆವಂದು ವಿರಚಿಸಿ
ಭುವನವಿಶ್ರುತವಿಶ್ವಜಿನ್ನಾ ಮಕಮಹಾಕ್ರತುವ
ಅವನಿಪರ ಸದೆಬಡಿದು ತಾನವ
ಯವದಿ ತಂದೈಸಿರಿಯನೆಲ್ಲವ
ತವಿಸಿ ಮೃಣ್ಮಯಪಾತ್ರಶೇಷವನೆಸಗಿದನು ಜವದಿ 005

ಭೂರಮಣನವನಮಳಕೀರ್ತಿಯಂ
ಪಾರವನೆ ನೆಗೆದುಬ್ಬಿ ಕೊಬ್ಬುತ
ಧಾರಿಣೀಧರಶಿಖರಕೇರಿದುದೊಡನೆ ಜಡನಿಧಿಯ
ನೀರನವಗಾಹಿಸಿತು ಮೆಲ್ಲನೆ
ದೂರಿದುದು ಪಾತಾಳಕಲ್ಲಿಂ
ದೇರಿದುದು ಸುರಪಾಲನೋಲಗಸಾಲೆಯಂಗಳಕೆ 008

ಆ ನೆಗೆಳ್ಳ ರಘುಭೂಮಿಜಾನಿಗೆ
ಸೂನುವೆನಿಸಿದನಜನೃಪಾಲನು
ಸೂನುವಾದಂತಾ ಜಯಂತನು ದೇವರಾಜನಿಗೆ
ಆನುವನು ತಂದೆಯವೈಲಿಳೆಯನು
ತಾನುಮೀಯಜನೃಪನು ಹೋರಿಯಂ
ಮಾನುವಂತಾ ಗೂಳಿ ತಾಳುವ ಭೂರಿಭಾರವನು 010

ಕುಲದ ಕಾಂತಿಯ ವಯದ ವಿನಯದಿ
ಕಲಿತ ಗುಣಗಣದೈಸಿರಿಗೆ ತಾ
ಯ್ನಲೆಯನಿಸಿ ಬೆಲೆವೆತ್ತು ನಿನ್ನೊಳಗೋರಗೆಯ ಪಡೆವ
ಚೆಲುವುದೆದೀ ನೃಪಕುಮಾರಕ
ತಿಲಕನನು ಕೈವಿಡಿದು ಕರುಣಿಸಿ
ಸಲಿಸು ರತ್ನಕೆ ಚಿನ್ನದೊಡನೊಡವೆರೆವ ಸಂಪದವ 010

ಎಂದು ತನಗೆ ಸುನಂದೆಯೊರೆದುದ
ನಿಂದಮತಿಯಾಲಿಸುತ ಮಿಗುವೊಲ
ವಿಂದ ಲಜ್ಜೆಯನಿಸಡಂಗಳಿಸಿ ನಗುವ ನಯನಗಳ
ಕಂದದಿಂದೀವರದ ಮಾಲೆಯು
ನಂದ ಮಿಗೆ ನೃಪನಂದನನ ಗೆರೆ
ಯಿಂದ ರಾಜಿಪ ಕಂಧರದಿ ಕೈಕೊಳಿಸಿ ವರಿಸಿದಳು 011

ಕೊಂಕುಗುರುಳಿನ ಕಾಂತೆ ಕಾಮನ
ಸಂಕಲೆಗೆ ಸಿಲುಕಿದೊಡಮೊಡನೊಡ
ನೌಂಕಾತಿಹ ಲಜ್ಜೆಯೊಳು ನುಡಿಯದೆ ಮೋನದಿಂದಿರಲು
ನೂಂಕಿ ನೆಗೆತಹ ನಿಬಿಡತರಪ್ಪುಲ
ಕಾಂಕುರಂಗಳು ಹೊಮ್ಮಿ ಹೊರಗ
ಣ್ಣಾಂಕಿ ಹಿಸುಣಾಡಿದುವು ತನ್ನಯ ಹೃದಯಭಾವವನು 012

ಅಂತವಳು ಮನಸೋತು ನೃಪತಿಯು
ಮುಂತೆ ನಿಲೆ ನೆಗೆಮೊಗದ ಸೊಬಗಿನ
ಸಂತಸದಿ ಪಡಿಯರಿತಿ ನೃಪತನುಭವೆಯನೀಕ್ಷಿಸುತ
ಅಂತರಂಗೆ ಸೋಗಸದಿದೊಡ
ಮುಂತೆ ನಡೆದಪೆವೆಂದನಲು ನಯ
ನಾಂತಕುಟಿಲವಿಲೋಕನದಿ ನೃಪತನುಜೆ ನೋಡಿದಳು 013

ಮಂಗಳದ ಪರಿಮಳದ ಪುಡಿಯೊಳು
ಸಂಗಳಿಸಿ ಕಿಂಗುಡಿಯ ಕಳೆದಳೆ
ದಂಗಳಡೆದನುರಾಗವೆನೆ ಕಂಗೊಳಿಪ ಮಾಲೆಯನು
ಅಂಗನಾಮಣಿ ತನ್ನ ಸಖಿಯ ಕೆ
ರಂಗಳಿಂದಾ ತುಂಗಭುಜನ ಮಂ
ನಂಗೊಳಿಪ ಕಂಠದಲಿ ಸಿಂಗರಗೊಳಿಸಿದಳು ಬಳಿಕ 014

ಅಂತು ಕಂಠದಿ ನೇಲ್ವ ನವ್ಯಲ
ತಾಂತಮಾಲೆಯನಾ ಧರಾಸೀ
ಮಂತಿನೀಪ್ಪಿಯಕಾಂತನರಿದನು ತನ್ನ ಕಂಠದಲಿ

ಸಂತಸದೊಳರ್ಪಿಸಿದ ತಾರಾ
ಕಾಂತಮುಖಿಯ ಮೃಣಾಲಕೋಮಲ
ಕಾಂತಮಾಂಸಲಮಸ್ತುಣಬಾಹಾಲತೆಗಳೆಂದನಂತ ೧೨೬

ಮಂಗಿಲ ಮುಸುಕನು ಬಿಸುಟ ಶಶಿಯನು
ತೆಗೆದು ತಳ್ಳಿಸಿದಿದುಕಾಂತಿಯೊ
ಬಗೆವುಗುವ ತೊರೆಯೆರೆಯನೊಡವೆರೆದೆಸೆವ ಸುರನದಿಯೊ
ಸೊಗಸುವೀ ಸವಗುಣರ ಯೋಗದ
ಬಗೆಯ ಬಣ್ಣೆ ಸಲರಿದನಂತ ನಾ
ಡುಗರೊರೆವ ನುಡಿಯಿರಿದುದವನೀಧವರ ಕೊಡಕೆಗಳ ೧೨೭

ಒಂದು ಕಡೆಯೊಳು ವರನ ಪಕ್ಕದ
ಮಂದಹಾಸದ ಮೊಗದ ಮಂದಿಗೆ
ಳೊಂದು ಕಡೆಯೊಳು ಕಂದುಮೋರೆಯ ನೃಪರ ಮಂದಿಗಳು
ಸಂದಣಿಸೆ ಸಭೆ ಸೊಗಸಿತುಷದೊಳ
ಗೊಂದು ಕಡೆಯೊಳು ನಗುವ ಕಮಲಗ
ಳೊಂದು ಕಡೆಯೊಳು ಮಂಗಿವ ನಳಿನಗಳೆಸೆವ ಕೊಳದಂತೆ ೧೨೮

ಎರಡನೆಯ ಸಂಧಿ

ಆ ಪರಿಯೊಳನುಚಾತೆ ತನಗನು
ರೂಪನನಿಸುವ ವರನೊಳೊಡವೆರೆ
ದಾ ಪುರಂದರನಣುಗಿ ಗುಹನನು ವರಿಸಿದಂದದಲಿ
ರೂಪುವಡೆದಿರಲಾ ವಿಧಭಮ
ಹೀಪನಲ್ಲಿ ರಾಜಧಾನಿಗೆ
ಪೋಪ ಮನದಿ ವಧೂವರರನೊಡಗೊಂಡು ಪೊರಮಟ್ಟಿ ೧

ಬಳಿಕಲುಳಿದವನಿಪರು ಮುಂಬಗ
ಲೊಳಗೆ ಮಸಮಸನಾದ ತಾರೆಯ
ಬಳಗದಂದದಿ ತೊಲಗಿದರು ತಂತಮ್ಮ ಬೀಡಿಂಗೆ
ನಳಿನಮುಖಿಯನು ಪರಿಸದೊಂದು
ಮೃಳದ ಕಳವಳದಿಂದ ಮನದೊಳು
ಹಳಿಹಳಿದು ನಿಂದಿಸುತ ನಿಜರೂಪವನು ವೇಷವನು ೨

ವಂದುವೆವನೆಯೊಳು ದೇವರಾಜನ
ಸುದತಿ ಸನ್ನಿಧಿವಾದ ಕತದಿಂ
ವಂದುವೆಗಡರಿನ ತೊಡಕು ಭಂಗವ ಸಂಗಳಿಸಿತಿಲ್ಲ
ಮದವಣಿಗನೊಳು ರಾಜಸಂತತಿ
ಪ್ರದಿದ ವತ್ಸರದಿಂದ ಹೃದಯದಿ
ಕುದಿಯುತಿದೊಡಮೊಯ್ಯನುಸಿಕನೆ ಸೈತೆ ತೊಲಗಿದುದು ೩

ಹರಹಿದೆಳದಳಿರುಗಳ ಹೂವಿನ
ಹೊರಳಿಯಲಿ ಹೆಂಪೇರಿ ಸೊಗಸುವ
ಸುರಶರಾಸನದಂತೆ ತೊಳಗುವ ತಳಿತ ತೋರಣದ
ಸಿರಿಯೊಳಗೆ ಸೊಂಪೇರಿ ವಿಂಗೆ ಕೈ
ನಿರಿವ ನಿಡುವಳಿಯಿಗಿಯ ನೆಳಲಿನ
ತುರುಗಲೊಳು ತಂಪೇರಿ ಮೆರೆವಾ ರಾಯಬೀದಿಯಲಿ ೪

ವರನು ವಧುವೊಡಗೂಡಿ ಸಾರುವ
ಪರಿಯನೀಕ್ಷಿಪ ತವಕದೊಳಗು
ಪ್ಪರಿಗೆಗಳ ಮಿರುಮಿರುಪ ಹೊಂಗೆಲಸದ ಗವಾಕ್ಷಗಳ
ಸರಿಸಕ್ಕೈದುವ ಸಾರಸಾಂಬಕಿ
ಯರೊಳು ತಲೆದೋರಿದುದು ಮಿಕ್ಕಿನ
ಹರಿಬವನು ಹಿಂದಿಕ್ಕಿ ಮಸಗುವ ಸಿಂಗರದ ಲೀಲೆ ೫

ನೋಡಲೆನೆ ಸಡಗರದಿ ಸಾರುವ
ಗಾಡಿಕಾತಿಯದೊರ್ವಳಂದದಿ
ಸೂಡಿದಲರಿನ ತುರುಬು ಸೋದರ್ಗುತರುವ ಪೂಸರವ
ಕೂಡಿ ತುರುಬಿಡಲೊಲ್ಲದನಾ
ಹಾಡಿನಲಿ ಕರತಳದಿ ತಾಳುತ
ಮಾಡವೇರಿ ಗವಾಕ್ಷದಡೆಗೈದಿದಳು ವಹಿಲದಲಿ ೬

ಅಲತಗೆಯನಡಿಯೊಡಲೆಂದಾ
ಕೆಳದಿಯುಂಕದೊಳರ್ಪಿಸಿದ ಚಿಂ
ದಳಿರಡಿಯನಿರದೊರ್ವಳೊಯ್ಯನೆ ಸೆಳೆದು ಸಂಭ್ರಮದಿ

ಲಲಿತಗತಿಯನು ಮರೆದು ಕುಟ್ಟಿಮು
ತಳದಿ ಸಲಿಸುತ ಯಾವಕದ ನಿಜ
ಚಳನಮುದ್ರೆಯನ್ನೈದಿದಳು ವಾತಾಯನದ ಬಳಿಗೆ ೭

ಒಂದು ಕಣ್ಣಂಜನದ ಸಿಂಗರ
ದಿಂದ ಸೊಬಗನು ಕೈಕೊಳಿಸಿ ಮು
ತ್ತೊಂದು ಕಣ್ಣ ದನಿಡದೆ ವಂಚಿಸಿ ಚಂಚಲಾಂಬಕದ
ಸುಂದರೀಮಣಿಯೊರ್ವಳಂಗುಳಿ
ಯಿಂದ ತಳೆದಂಜನದ ಸಲಗೆಯ
ನಂದಮಿಗೆ ನಡೆತಂದಳಾ ಜಾಳಂದರದ ಬಳಿಗೆ ೮

ಏರುಜವ್ವನದಾಕೆಯೊರ್ವಳು
ಮಾರುತಾಯನದಲ್ಲಿ ನೋಟವ
ದೂರಿಸುತ ಬಿರುನಡೆಯ ಭರದಲಿ ಗಂಟಳಿದು ಜಗುಳ್ಳ
ಸೀರೆಯನು ಬಂಧಿಸದೆ ಕಂಕಣ
ಚಾರುರತ್ನದ ರಶ್ಮಿಯಲಿ ಪೊಳೆ
ಪೇರೆ ಪೊಡೆಯೆಡೆ ಕರದಿ ಪಿಡಿಯಂತೆ ನಿಂದು ನೋಡಿದಳು ೯

ತರುಣಿಯೊರ್ವಳು ನೂಲ ತೊಂಗಲ
ಸರಗೊಳಿಸುತಂತೆ ನಿರುಕಿಪ
ಭರದೊಳಗೆ ನಡೆತಂದೊಡಾಕೆಯ ಪಜ್ಜೆಗೋರೊರ್ವೆ
ಸುರಿದು ನವಮಣಿಗಣಮದೆಲ್ಲಮಂ
ಮುರುಳಿವರಿದಿರೆ ಬರಿಯ ದಾರದ
ಸೆರೆಯೆ ಕಾಲುಂಗುಟದಿ ವಾತಾಯನವ ಸಾರಿದಳು ೧೦

ಆಸವದ ಪರಿಮಳದ ಪಸರವ
ಸೂಸುವಾಕೆಗಳಾಸ್ಯಕಮಲದೊ
ಳಾಸೆಯಿಂ ಸುಳಿಸುಳಿವ ನೀಲಾಂಬಕದ ತುಂಬಿಗಳ
ದೇಸೆಯಲಿ ತತ್ಪುರದ ರಮ್ಯನಿ
ವಾಸಗಳ ವಾತಾಯನಗಳು
ದೇಸೆವಡೆದುವು ತುಂಬಿವೆರೆದಂಬುಜದಿ ಮೆರೆವಂತೆ ೧೧

ಮಡದಿಯರು ನಿಟ್ಟಿಸಳುಗಂಗಳ
ಕುಡಿತೆಯಿಂದಜನ್ಮಪನ ರೂಪನು
ಕುಡಿಕುಡಿದು ಮೈಮರೆದು ತೊರೆದರು ಮಿಕ್ಕ ವಿಷಯಗಳ
ನುಡಿವುದೇನುಳಿದಿದ್ದಿಯಂಗಳ
ಮಿಡುಕು ನಯನದ್ವಿತಯದಲಿ ನೆಲೆ
ವಡೆದುದೆಂದೆನೆ ರಂಜಿಸಿದರಾ ಮಂಜುಳಾಂಗಿಯರು ೧೨

ಧರಣಿಪತಿಗಳು ಚಾರಮುಖದಲಿ
ವರಿಸೆ ದೂದಟ್ಟಿದೊಡಮೀ ಸುಂ
ದರಿ ಸೊಯಂಬರವೆಸಗಿ ಕಣ್ಣೆರೆದೆಸೆವ ಜಾಣ್ಮೆಯನು
ಮೆರೆದಳಂತೆಸಗದೊಡೆ ಸಿರಿಯಾ
ಹರಿಯ ಕರವನು ಪಿಡಿದವೊಲು ತನ
ಗೊರೆಯನಿಪ ಸತ್ಕುಲದ ಸೊಬಗನನೆಂತು ವರಿಸುವಳು ೧೩

ಪದೆದು ಬಯಸಲ್ತಕ್ಕ ಗಾಡಿಗಿ
ಸದನವೆನೆ ಕಂಗೊಳಿಸುವಿವರನು
ಮದುವೆಯಲಿ ಕೈವಿಡಿಸಿ ಬಗೆಯಲಿ ಬಿಗಿದು ಕೂಡಿಸದ
ಪದದೊಳೀಯಿರ್ವರನು ಸೌಂದ
ರ್ಮದೊಳು ಕರುವಿಟ್ಟಾ ಪಯೋರುಹ
ಸದನನೆಸಕೆ ಸಫಲತೆಯ ಸಂಪದವು ಸಾರ್ಥಪ್ರದೇ ೧೪

ಇವರು ರತಿಪತಿ ರತಿಗಳೇ ಮು
ತ್ತವತರಿಸಿದವರಕ್ಕುಮೇಕನ
ಲಿವಳು ನೆರದೀ ರಾಜಲೋಕಸಹಸ್ರದಲಿ ತನಗೆ
ಸವನೆನಿಪನಿವನನುತೆ ತಿಳಿದಿಂ
ತಿವನನೊಲ್ಲಳು ಮನಕೆ ಮುನ್ನಿನ
ಭವದ ಸಂಗತಿಯರಿವು ಸಹಜವನಿಷ್ಟ ನುಡಿ ಪುಸಿಯೇ ೧೫

ಎನುತ ಪೌರವಧೂಜನಗಳ
ವನಜವದನದಿನೊಗೆದು ಕಿವಿಗಳಿ
ಗಿನಿದನಿಪ ಸವಿವಾತನಾಲಿಸುತೊಯ್ಯನಡಿಯಿಡುತ

ಮಿನುಮಿನಂಪ ಮಂಗಳವಿಧಾನದೊ
ಳನುವಡೆದು ಕಂಗೊಳಿಪ ನೃಪನರ
ಮನೆಯನಜನೃಪನಂದು ಹೊಕ್ಕನು ರಾಜವಿಭವದಲಿ ೦೬

ಬಳಿಕಲಜನಾ ಪಿಡಿಯ ಬೆನ್ನೊಳು
ತೊಳಗಿ ಬೆಳಗುವ ಪುಷ್ಪಕದಿನಿಳೆ
ಗಿಳಿದು ತನಗಾ ಕಾಮರೂಪಾಧೀಶನರ್ಪಿಸಿದ
ತಳದ ಲಾಗವನಾಂತು ಮೆಲ್ಲಡೆ
ಗೊಳುತ ಭೋಜನೃಪಾಲಸೂಚಿತ
ನಿಳಯವನು ಪುಗುತಂದನಂಗನೆಯೆಂದೆಯನೊಡವುಗುತ ೦೭

ಅಲ್ಲಿ ಮಿರಮಿರನೆಸೆವ ಗದ್ದುಗೆ
ಯಲ್ಲಿ ಮಂಡಿಸಿ ಭೋಜಭೂಮೀ
ವಲ್ಲಭನ ತಂದೊಪ್ಪಿಸಿದ ಮಧುಪರ್ಕದರ್ಘ್ಯವನು
ಸಲ್ಲಲಿತರತ್ನಗಳ ರಾಶಿಯು
ನೊಲ್ಲಿವೆಚ್ಚ ಡೆಗಳನು ಕೊಂಡನು
ಹುಲ್ಲೆಗಂಗಳ ಹೆಂಗಳಲರ್ಧಕ್ಷಿಗಳ ಕಳೆಯೊಡನೆ ೦೮

ಬಳಿಕ ಬೆಳುದುಗುಲದಲಿ ಸಲೆ ಕಂ
ಗೊಳಿಸುವಜನೃಪತಿಯನು ವಧುವಿನ
ಬಳಿಗೆ ತಂದರು ರಾಣಿವಾಸದ ವೃದ್ಧರಕ್ಷಕರು
ಬಿಳಿಯ ನೊರೆಯನು ತಳೆದು ಸಲೆ ಕಂ
ಗೊಳಿಪ ಪೊಳೆಯರಸನನು ವೇಲೆಯ
ಬಳಿಗೆ ತರುವಂತಮೃತಕಿರಣನ ಕಿರಣಲಹರಿಗಳು ೦೯

ಅಲ್ಲಿ ನೆಗಳ್ಳಾ ಭೋಜಭೂಮೀ
ವಲ್ಲಭನ ಗುರುವಗ್ನಿ ಕಲ್ಪನು
ಭುಲ್ಲವಿಸುವಗ್ನಿಯನು ಹೋಮದ ತುಪ್ಪದಲಿ ತಣಿಪಿ
ಸಲ್ಲಲಿತವೈವಾಹಮಂಗಳ
ಕಲ್ಲಿ ಸಾಕ್ಷ್ಯವ ಪಡೆದು ವಧುವನು
ವಲ್ಲಭನೊಳೊಡಗೊಡಿ ಗಂಟಿಕ್ಕಿದನು ಮದುವೆಯಲಿ ೧೦

ಕರದಿ ಮದವಣಿಗಿತಿಯ ಮಂಜುಳ
ಕರಸರೋಜವ ಪಿಡಿದು ತನ್ನೃಪ
ವರಸುತನು ಬಗೆಗೊಂಡನಾಂತ ನವೀನಕಾಂತಿಯಲಿ
ತೆರಪುಗುಡದವೊಲಪ್ಪಿದಸುಗೆಯು
ಮಿರುಪ ತಳಿರೊಳು ಮಾರ್ದಳಿರನಿ
ಟ್ಟುರೆ ವಿರಾಜಿಪ ನೂತಚೂತಕುಜಾತದಂದದಲಿ ೧೧

ವರನ ಮಣಿಬಂಧದೊಳು ರೋಮಾಂ
ಕುರಗಳಗೆಯೊತ್ತಿದುವು ವಧುವಿನ
ಬೆರಲು ನಾಂದಂವು ತೊಟ್ಟಿಡುವ ಬೆಮರ್ವನಿಯ ಬಳಗದಲಿ
ವರನ ವಧುವಿನ ಕಿಸಲಯೋಪಮಂ
ಕರತಲಸ್ಪರ್ಶನದೊಳಂಗಜ
ನಿರವು ಮೆರೆದುದು ಸರಿಹಸುಗೆಯಲಿ ಹಸುಗೆಗೈದಂತೆ ೧೨

ನೋಡುವಾಸೆಯೊಳವರ ಕಣ್ಣುಳು
ಕೂಡುವುವು ಕಡೆಗಣ್ಣು ಕಡೆಯೊಳು
ನೋಡುವೆಡೆಯೊಳು ಸಂಧಿಸುತ ಚಿಚ್ಚರದಿ ಪಿಂಗಡೆಗೆ
ಓಡುವುವು ಮಗುಳ್ಳೊಯ್ಯನೊಯ್ಯನೆ
ಕೂಡುವುವು ಬಳಿಕೆದೆಯೊಳೊಯ್ಯನೆ
ಮೂಡುವೆಳಲಚ್ಚೆಯ ತೊಡಕಿನೊಳು ಸಿಲುಕಿ ಸೋಗಸುವುವು ೧೩

ಜ್ವಳಿಸಿ ದಳ್ಳಿಸುವುರಿಯ ಕೊಂಡವ
ಬಳೆಸಿ ಬಲವರ್ಪಂದು ಸಲೆ ಕಂ
ಗೊಳಿಸಿದರು ದಂಪತಿಗಳೊಯ್ಯನೆ ಮೇರುಭೂಧರವ
ಬಳಸುತೊಂದರ ಹಿಂದೆಯೊಂದೆನೆ
ಬಳಸಲುತ ಬಲವಂದು ಸಲೆ ಕಂ
ಗೊಳಿಪ ಮೃದುಪದಗತಿಯ ಪಗಲಿರುಳುಗಳ ಪಾಂಗಿನಲಿ ೧೪

ಬಳಿಕ ಜಳರುಹಭವನವೊಲು ಕಂ
ಗೊಳಿಪ ಗುರುವಿನ ನಿಯಮದಲಿ ಮಂ
ಜುಳಚಿಕೋರವಿಲೋಲಲೋಚನೆ ಲಾಜೆಯರಳುಗಳಾ

ತಳೆದು ನಿಜಕರಕಿಸಲಯದಿನು
ಜ್ವಲಿಪ ವಹಿಯ ಮುಖದಿ ತಳಿದಳು
ಮೊಳಕೆಯೊತ್ತುವ ನಾಣ ಭರದಲಿ ಬಳುಕುತಳುಕುತಲಿ ೨೫

ಹವಿಯ ಶಮಿಯೆಳದಳಿರ ಲಾಜಿಯ
ಸವಿವಡೆದ ಸೌಸವದ ಧೂಮದ
ನಿವಹವಾ ಹೋಮಾಗ್ನಿಯೆಡೆಯಿಂದೊಗೆದು ಹೊರಹೊಮ್ಮಿ
ಕವಲೊಡೆದು ಕಾಮಿನಿಯ ಕದಪಿನೊ
ಳವಿದು ಕಿವಿಯನು ಮುದ್ದಿಸುತ ಕ
ಣ್ಣವುರದೊಂದಂದವನು ತಾನರೆಗಳಿಗೆ ತಾಳಿದುದು ೨೬

ಕಾಡಿಗೆಯ ಕಂಬನಿಯ ಹನಿಗಳು
ಮೂಡಿದುವು ಕಣ್ಣಲಿ ಕಿವಿಯಲಿ
ಗಾಡಿವಡೆದಡೆಗೊಂಡ ಯವೆಯಂಕುರದ ಸಂಕುಲವು
ಬಾಡಿದುದು ಕದಪುಗಳ ಮೊಗದಲಿ
ಮೂಡಿದುದು ತಳಿಗೊಪ್ಪು ಹೋಮದಿ
ಮೂಡಿದಾ ಧೂಮವನು ಕಾಮಿನಿ ಸವಿವ ಸಮಯದಲಿ ೨೭

ಬಳಕ ವಿರುಗುವ ಹೊನ್ನ ಹಸೆಯೊಳು
ಕುಳಿತು ತದ್ಧಂಪತಿಗಳೊಯ್ಯನೆ
ಬಳಿಗೆ ಬಂದಾ ಸ್ನಾತಕರ ನರಪತಿಯ ತೆತ್ತಿಗರ
ಹೊಳಲ ವಿನುತಪುರಂಧ್ರಿಯರ ಕರ
ತಳದಿ ತಳಿದಾ ಸೇಸೆಯನು ಕಂ
ದಳಿತಮಾನಸರಾಗಿ ತಳಿದರು ತಮ್ಮ ತಲೆಗಳಲಿ ೨೮

ಅಂತು ಭೋಜಕುಲಪ್ರದೀಪನು
ಸಂತಸದ ಸೊಂಪಿನಲಿ ತಂಗಿಗ
ನಂತವಿಭವದೊಳೆಸಗಿ ಪಾಣಿಗ್ರಹಣಮಂಗಳವ
ಹಂತಿಯಲಿ ನೆರೆದಿದರ್ ಭೂಮೀ
ಕಾಂತರಂ ತರವರಿತು ಮನ್ನಿಸ
ಲಂತರಂಗದ ಪರಿಜನಕೆ ಬೆಸೆಸಿದನು ನಲವಿನಲಿ ೨೯

ಹಿರಿದು ಮನ್ನಣೆವಡೆದು ನರಪರಂ
ಹೊರಗೆ ಹರಿಸವ ನಟಿಸಿ ಮನದೊಳು
ಮರಸಿ ಮಾತ್ಸರ್ಯವನು ಹೊರಗಡೆ ತಿಳಿದು ಗರ್ಭದಲಿ
ಉರುವ ಮೊಸಳೆಯನಾಂತ ಮಡುವಿನ
ತೆರದಿ ತೋರುತ ತಮಗೆ ಕೊಟ್ಟುಡು
ಗೊರೆಯನೇ ಕಾಣಿಕೆಯ ನೆವದಲಿ ಕೊಟ್ಟು ತೆರಳಿದರು ೩೦

ಅಂತು ಬೀಳ್ಕೊಂಡ ನೃಪಾಲರು
ಪಿಂತೆ ಮಂತಣಗೈದ ಬಗೆಯಲಿ
ಕಾಂತೆಯನು ಕೊಂಡುಯ್ಯ ಮನದೊಳೆಗಲ್ಲರೊಂದಾಗಿ
ಅಂತು ನಿಂದರು ತನ್ನ ಪಟ್ಟದ
ಕಾಂತೆಯಿಂದೊಡಗೊಡಿಯಜಭೂ
ಕಾಂತನೊಬ್ಬನೆ ರಾಜಧಾನಿಗೆ ಮರಳ್ದ ಮಾರ್ಗದಲಿ ೩೧

ಅತ್ತಲಂತಿರಲಿತ್ತ ಭೋಜ ನೃ
ಪೋತ್ತಮನು ತನಗನುಜೆಯೆಸಿದ
ಮತ್ತಕಾಶಿನಿಗಿಂದುಮತಿಗೆ ವಿಚಿತ್ರ ವಸ್ತುಗಳ
ಚಿತ್ತ ತಣಿವಂದದಲಿ ನಲಿನಲಿ
ದಿತ್ತು ಸತಿಪತಿಗಳನು ತತ್ತುರ
ದತ್ತ ಬೀಳ್ಕೊಟ್ಟವರೊಡನೆ ಹೊರವಟ್ಟನೆಯೆಡೆಯ ೩೨

ದಾರಿಯೊಳಗವರೊಡನೆ ನರಪನು
ಮೂರು ರಾತ್ರಿಯ ಕಳೆದು ಬಳಿಕಜ
ಭೂರಮಣನನು ಸತಿಯೊಡನೆ ಬೀಳ್ಕೊಟ್ಟು ಮರಳಿದನು
ಸೂರನನು ಬಳಿಸಂದು ಪರ್ವದ
ಸೇರುವೆಯೊಳಾ ಬಳಿಕ ದೂರಕೆ
ಸಾರಿ ಪೋಗುವ ಕುಮುದಬಾಂಧವನೊಂದು ಬೆಡಗಿನಲಿ ೩೩

ಹಿಂದೆ ತಮ್ಮಯ ಸಿರಿಯ ಸುಲಿದನು
ತಂದೆಯಿಂದಿನೊಳಣುಗನೆಮ್ಮಯ
ಮುಂದೆ ಕೊಂಡನು ಕನ್ಯಕಾಕುಲಮೌಳಿಮಂಡನವ

ಎಂದು ಮನದಲಿ ಮೊಳಿತ ಮಚ್ಚರ
ದಿಂದ ಮಾರ್ಗವ ತಡೆದು ಭೂಪತಿ
ವೃಂದವಿದಾರ್ ಬಳಿಗೆ ಸಾರಿದನಜನ್ಮಪಾಲಕನು ೩೪

ಬಲಿದ ಬಿಂಕದ ಭೂಮಿಪತಿಗಳು
ತೊಲಗದಾಯೆಡೆ ತಳ್ಳು ತಡೆದರು
ನಲಿದು ನಿಜಸತಿಯೊಡನೆ ಸಾರ್ತಂದಜಮಹೀಭುಜನ
ಬಲಿಯೊಲಿದು ಕೊಟ್ಟಿಳೆಯನಳೆದ
ಗ್ಗುಳಿಸಿ ಗಗನಕೆ ಬಳೆದ ಗುಜ್ಜನ
ಚಳನವನು ಬಲುಹಿಂದಲಮರವಿರೋಧಿ ತಡೆದಂತೆ ೩೫

ಒಡನೆ ತನ್ನಯ ಮಡದಿಯನು ಕಾ
ಪಿಡುವ ಕಜ್ಜಕೆ ಮಂತ್ರಿಯನು ಪೆ
ಬರ್ಡೆಯೊಡನೆ ನಿಯಮಿಸುತ ನಿಜಭುಜಬಲದೊಳಜನ್ಮಪನು
ತಡೆದನೊರ್ಮೆಯೆ ಹೊಡಕರಿಸಿ ಭೋ
ರಿಡುವ ತೆರೆಗಳ ಶೋಣನದವು
ಗ್ಗಡದ ಗಂಗೆಯ ತಡೆದು ರಯವನು ಭಂಗಿಪಂದದಲಿ ೩೬

ಪತ್ತಿ ಪತ್ತಿಯನಟ್ಟಿದುದು ವೇ
ಣೊತ್ತಿದರು ರಥಿಕರನು ರಥಿಕರು
ಮುತ್ತಿದರು ತುರಗಾಧಿರೂಢರು ತುರಗಸಾದಿಗಳ
ಒತ್ತಿ ತರುಬಿದರಾನೆಯವರಾ
ಮತ್ತವಾರಣದವರನೀ ಪರಿ
ತತ್ತುದಾ ದಳವೆರಡರಲಿ ಸಮಸಮರದಾಟೋಪ ೩೭

ಸೊಳಯಿಪ ನಿಸ್ಸಾಳಗಳ ರವ
ದೇಳಿಗೆಯ ಹೋರಟೆಯ ಭರದಲಿ
ಹೇಳಲಾರದೆ ನಿಜಕುಲದ ಪನ್ನತಿಕೆಯನ್ನತ್ತಿಯ
ಕೋಲ ಮೈಯಲಿ ಬರೆದ ಬರಹದ
ಹೇಳಿಕೆಯೊಳರುಹಿದರು ತಮ್ಮ
ಬ್ಬಾಳತನವನು ತಳದ ಬಿಲ್ಲಿನ ಬಿಲ್ಲ ಬಲ್ಲಿದರು ೩೮

ಪರಿವ ತುರಗೋತ್ಪರದ ಖರಖುರ
ಭರದೊಳುಣ್ಣುತ ರಥರಥಾಂಗದ
ಹೊರಳಿಯೊಳಗೆಡೆಗಿರಿದು ಪ್ರಂಜಿಸಿ ಕುಂಜರಾವಳಿಯ
ಮೊರಗಿವಿಯ ಮೆಲ್ಲಲೆಪದೆಲರೊಳು
ಹರಹಿ ಮೈವಡೆದುಬ್ಬಿ ಸೀರೆಯ
ತೆರೆಯವೊಲು ಮರಸಿದುದು ರವಿಯನು ಕವಿದ ಕೆಂಧೂಳಿ ೩೯

ಹಳವಿಗೆಗಳೊಳು ಹೊಳೆವ ಮೀಂಗಳ
ಬಳಗವೆಸಗುವ ಗಾಳಿಯಲೆಪಕೆ
ತಲೆಗೊಡೆಹಿ ಬಾಯ್ದರೆದು ತುರುಗಿದ ರಜದ ರಾಜಿಯನು
ಉಳಿಸದೀಂಟುವುದೆಂಬ ಶಂಕೆಯ
ಬಳೆಯಿಸುತ ಕೆಸರೆದ್ದು ಕದಡಿದ
ಜಳವನೀಂಟುವ ಮೀಂಗಳಂದದಿ ಕಣ್ಣೆ ಸೊಗಸಿದುವು ೪೦

ತೂರಿ ತುರುಗಿದ ರಜದ ರಜನಿಯೊ
ಳಾರ ಕಣ್ಣುಂ ಕಣ್ಣೆ ಡುತ್ತಿರೆ
ತೇರನರಿಪಿದುದುಲಿವ ಚಕ್ರದ ಚೇತ್ಯತಿಧ್ವಾನ
ವಾರಣಗಳನರಿಪಿದುವು ಘಂ
ಟಾರವಂಗಳು ಭರ್ತ್ಯನಾಮೋ
ಚ್ಚಾರಣವೆ ತೋರಿದುದು ನಿಜಪರಭಾವಭೇದವನು ೪೧

ಇಡಿಕಿರಿದು ಲೋಚನದ ಹಾದಿಯ
ತಡೆದು ತಾನಾ ತೆರದಿ ಪೆಂಪನು
ಪಡೆದು ಹೊಮ್ಮಿದ ಧೂಳಿಯೆಂಬಾ ಕಾಲಯಾಮಿನಿಗೆ
ಪಡೆದ ಸೂರ್ಯೋದಯವದೆನಿಸಿತು
ಪಡೆಯ ಕುದುರೆಯ ಕರಿಯ ಕಲಿಗಳ
ಕಡಿವಡೆದ ಕಾಯದಲಿ ಸೂಸುವ ರಕ್ತಜಲಧಾರೆ ೪೨

ಪರಿವ ಕೆನ್ನೀರೊರತೆಯಲಿ ಮೈ
ಮುರಿವಡೆದು ಮೂಲದಲಿ ವೇಗಡೆ
ಮರುತಹತಿಯಲಿ ಹರಹಿ ಕೆದರಿದ ಭೂರಿರಣಧೂಳಿ

ಪರಿವಡೆದುದುರಿಯಡಗಿ ಕೆಳಗಡೆ
ತಲೆಕೆಂಡವನಾಂತು ಮೇಗಡೆ
ಹರಹಿ ಗಗನದಿ ನೆಗೆವ ಹೊಗೆಗಳ ಹೊರಳಿಯಂದದಲಿ ೪೩

ಹಿರಿಯ ಹೊಯ್ಲಿನ ಮರವೆ ತಿಳಿದೆ
ಚ್ಚರುತ ಬಗ್ಗಿಸಿ ಸಾರಥಿಯನತಿ
ಭರದಿ ತಿರುಗಿಸಿ ಕುದುರೆಗಳನಾ ಕಳಕೆ ಪರಿತಂದು
ಮರವೆ ಸಿಂಧದ ಕುರುಹಿನಲಿ ಸಲೆ
ಕುರುಹಿಡುತ ಮುನ್ನಿರಿದ ಪಗೆಯನು
ಮರೆಯದಿರಿದರು ರಥಿಕರುರಿದೇಳ್ವುಗ್ರೋಷದಲಿ ೪೪

ಕೆಚ್ಚಿದೆಯ ಕೈಚಳಕದಕ್ಕಾ
ಳೆಚ್ಚ ಸರಲನು ಮಧ್ಯಮಾರ್ಗದಿ
ಕೊಚ್ಚಿದುದು ಕೋದಂಡವಿದ್ಯಾಪಂಡಿತರ ತಂಡ
ಪಚ್ಚವೊಲು ಹಿಳುಕುಡಿದು ಹೋಯ್ತರ
ದುಚ್ಚಳಿಸಿ ಪಾಯ್ತಂದು ಮುಮ್ಮೋನೆ
ಚುಚ್ಚ ನಟ್ಟಿದು ತಮ್ಮ ಹೇರೆದೆವಲಗೆಚ್ಚಿಕದಲಿ ೪೫

ಮದಜಲವ ಮುಕ್ಕುಳಿಪ ಕರಿಗಳ
ಕದನದಲಿ ಮಾವುತರ ತಲೆಗಳು
ಮೊದಲು ಚಕ್ರದ ಧಾರೆಯಲಿ ಮುರಿದಲಗಿನಿರತದಲಿ
ಕದಲಿದೊಡಮಾ ಶೈನಪಕ್ಷಿಯ
ಪದಕೆ ಸಿಲುಕಿದ ಮುಡಿಯ ತೊಡಕಿಂ
ದುದಿರದೊಯ್ಯನೆ ಸಡಿಲಿ ವೆಲ್ಲನೆ ಬಾಗಿದುವು ಮಹಿಗೆ ೪೬

ಆದಿಯಲಿ ನಿಬ್ಬರದಿ ರಿಪ್ಪವನು
ಮೋದಿದಾ ರಾವುತನು ಹೊಯ್ಲಿನ
ಸೇದೆಯಲಿ ಸೊಪ್ಪಾಗಿ ತನ್ನಯ ತುರಗಪ್ಪವ್ವದಲಿ
ಕೋದ ಮರವೆಯೊಳೊರಗಿದರಿಯನು
ಮೋದಲೊಲ್ಲದೆ ಮತ್ತೆ ತಿಳಿವಿನ
ಹಾದಿಯನು ಹೋಗುವಿನೆಗ ಸುಮ್ಮನೆ ನಿಂದು ನೋಡಿದನು ೪೭

ಹರಣದಾಸೆಯನುಳಿದು ಕರದಲಿ
ಖರತರದ ತರವಾರಿಯನು ತಳೆ
ದುರವಣಿಸಿ ಕವಚಿಗಳು ಹೊಯ್ಲೊಡೆ ನಿಗ್ಗವಂಗಳಲಿ
ತರದಿ ಸೂಸುವ ಕಿಡಿಗಳನು ಮದ
ಕರಿಗಳೊಡನಳಿಸಿದುವು ನಿಜಪು
ಷ್ಕರದ ತುಂತುರ ತುರುಗಲಿನ ತನಿವಳಿಯ ತುಪಿನಲಿ ೪೮

ಸರಳ ಕಡಿತದೊಳುಂಡಿದ ವೀರರ
ಶಿರಗಳೇ ಪಳಗಳವೊಲೆಸೆದಿರ
ಲುರುಳ್ಳ ಸೀಸಕದೋಳಿ ಚಷಕದ ತೆರದೊಳೊಪ್ಪಿರಲು
ಹರಿವ ನೆತ್ತರೆ ಕಳ್ಳ ಕಾಲುವೆ
ಗೊರೆಯೆನಿಸೆ ರಣಭೂಮಿ ಭಯವನು
ಹರಹಿ ಮರೆದುದು ಕಾಲರಾಜನ ಪಾನಭೂಮಿವೊಲು ೪೯

ಕಡಿವಡೆದ ನಿಡುದೋಳ ತುಂಡಿನೊ
ಳಿಡಿದಡಗನೇಳೆದಳೆದು ಪೊಡೆಯೊಳ
ಗಡಸುತಿಹ ಹದ್ದುಗಳನೋಡಿಸಿ ಪಿಶಿತಲೋಭದಲಿ
ಕಡಿವಡೆಯೊಳಾ ತೋಳ ಮುರಿಯಲಿ
ತೊಡರ್ದ ತೋಳ್ಳಳೆ ತನ್ನ ತಾಲುವ
ನುಡಿಯ ತೊರೆದೋಡಿದುದು ಭೀತಿಯೊಳೊಂದು ಗೋಮಾಯು

ಅರಿಕರದ ಕರವಾಳಫಾತದಿ
ಕೊರಲರಿದು ತೊಟ್ಟನೆ ವಿಮಾನ
ಕೈರೆಯನಾದವನೊಬ್ಬನೆಡವಂಕದಲಿ ಮುಂಡಿಸಿದ
ಸುರವನಿತೆಯೊಡನೀಕ್ಷಿಸಿದನು
ಬ್ಬರದ ರಭಸದಿ ಭೂರಿಭಯವನು
ಹರಹಿ ಕುಣಿಕುಣಿಕುಣಿವ ಮುನ್ನಿನ ನಿಜಕಬಂಧವನು ೫೦

ವೀರರಿಬ್ಬರು ರಣದಿ ನಿಜನಿಜ
ಸಾರಥಿಗಳಳಿಯಲೈ ಚಲದಲಿ
ಸಾರಥಿಗಳುಂ ರಥಿಗಳುಂ ತಾವಾಗಿ ಕಾದಿದರು

ವಾರುವಂಗಳು ನೊಂದು ಮಡಿಯಲು
ತೋರಗಜೆಯಲಿ ಪೊಣದರ್ವು ನಿ
ಸ್ವಾರವಾಗಲು ಕಡಗಿ ತಳ್ತರು ತೋಳ ತೋಟಿಯಲಿ ೫೨

ಒರ್ವರೊರ್ವರ ಹೊಯ್ಲ ಕಡುಹಿಂ
ದಿರ್ವರದಟರು ಸಮಸಮಯದಲಿ
ಕೊರ್ವಡಗಿ ಕಳನೊಳಗೆ ತನುವನು ಬಿಸುಟು ಸುರಪುರಿಗೆ
ಸಾರ್ವ ಸಮಯದೊಳಮರಸತಿಯನ
ದೊರ್ವಳನೆ ಸಂಪ್ರಾರ್ಥಿಸುತ ಮಗು
ಳ್ಳಿರ್ವರಂ ಕಾದಿದರು ಹಿಂದಿನ ಹಗೆಯ ಹೆಂಪಿನಲಿ ೫೩

ಒಂದು ಸೂಳೊಳು ಗೆಲವ ಪಡೆದುವ
ದೊಂದು ಸೂಳೊಳು ಸೋಲದಲಿ ಮೆ
ಯ್ಗುಂದಿದುವು ಸೇನೆಗಳು ತಾವೊಂದೊಂದರಿತದಲಿ
ಹಿಂದೆ ಮುಂದೋರೊಮ್ಮೆ ಭೋರ್ಭೋರ್
ರೆಂದು ತೀಡುವ ಗಾಳಿಯಬ್ಬರ
ದಿಂದ ಕುಂದುವ ಮಗುಳೆ ಕೊಬ್ಬುವ ಕಡಲ ತೆರೆಗಳೆನೆ ೫೪

ಮುರಿದೊಡೇನಾ ಪಡೆಯನರಿಗಳು
ತರುಬಲಾರ್ತರೆ ಭೂಪತಿಯನವ
ನುರವಣಿಸಿ ರಿಪುನ್ಯಪರ ದಳವನು ಕಲಕಿದನು ಕೂಡೆ
ಮುರಿಯಬಲ್ಲದು ಗಾಳಿ ಹೊಗೆಯನು
ಮುರಿಯಬಲ್ಲದೆ ಬೆಂಕಿಯನು ಕ
ವ್ವರಿಸಿ ಕಡಗುತ ಪುಳ್ಳಿಯಿದೆಡೆ ದಳ್ಳಿಸುವುದಗ್ನಿ ೫೫

ಏರಿ ತೇರನು ಬಿಗಿದು ನವತೂ
ಣೀರವನು ಸವಗದಲಿ ಮರಸಿ ಶ
ರೀರವನು ಕರತಳದಿ ತಳೆದಳವಟ್ಟು ಚಾಪವನು
ವೈರಿಸೇನೆಯನೇಕವೀರನು
ಬೀರದಲಿ ಕಲಕಿದನು ಕಲ್ಪದಿ
ವಾರಿಧಿಯನು ವರಾಹನಾಲೋಡಿಸುವ ಮಾಳ್ಕೆಯಲಿ ೫೬

ಅವನ ಬಲಗೈವೆರಲು ತೂಣದ
ವಿವರದಡೆಯಲಿ ನಿಂದವೊಲು ನೋ
ಳ್ಳವರ ನಯನಕೆ ಗೋಚರಿಸಿದುದು ಕೈಯ ಕಾರ್ಮುಕದ
ಕಿವಿವರೆಗೆ ಪಿಡಿದೆಳೆದ ನಾರಿಯೆ
ಕವಿವ ರಿಪುಗಳ ಜೀವವನು ಹೀ
ರುವ ಕರಾಳಶರಣಿಯನು ಸೂಲಿಸುತ ಸೋಲಿಸಿತು ೫೭

ಕಡಿಕಡಿದು ಕೆಂಪೇರಿದವುಡಿನ
ನಡುನೊಸಲಿನಲಿ ಮುರಿಮುರಿದು ಗಂ
ಟಿಡಿದ ಹುಬ್ಬಿನ ಬಿಡಬಿಡದೆ ನೆಗೆದೇಳ್ಳ ಹೂಂಕೃತಿಯ
ನಿಡುಸರದ ಹೋರಟಿಯ ಭಲ್ಲದಿ
ಕಡಿವಡೆದ ರಿಪುನ್ಯಪರ ತಲೆಗಳ
ನಡಕಿದನು ಪೊಡವಿಯೊಳಗೆಡೆಯಿಲ್ಲೆನಿಸುತಜನ್ಮಪನು ೫೮

ಆನೆ ಮೊದಲಹ ನಾಲ್ವಗೆಯ ನಿಜ
ಸೇನೆಯನು ನೂಕಿದರು ಲೋಹದ
ಪೀನಕವಚವನಿರಿವ ಕೂರ್ವೋನೆಗಣೆಯೆ ಮೊದಲಾದ
ಉನವಿಲ್ಲದ ಸಕಲಶರಸಂ
ತಾನದಲಿ ನಿಲವಿಲ್ಲದೆಚ್ಚಿ
ಚ್ಚಾ ನರಾಧಿಪರಜನನೊಮ್ಮೊಗದೊಳಗೆ ಮುತ್ತಿದರು ೫೯

ತುರುಗಿ ತೀವಿದ ಸರಳ ಮರೆಯಲಿ
ಮರಸಿದಜಭೂವರನ ತೇರಿನ
ಕುರುಹನರಿಯಲ್ವಾಯ್ತು ಮೇಗಡೆ ಮೆರೆವ ಸಿಂಧದಲಿ
ತುರುಗಿ ತೀವಿದ ಬಡಪದಲಿ ತಲೆ
ಗರೆದ ದಿವಸಶ್ರೀಯನರೆಗೆ
ಣ್ಣೆರೆದ ಖರಕರನರುಣಕಿರಣದಿ ಕುರುಹಿಡುವ ತೆರದಿ ೬೦

ತರಿದು ಮಂದೆಗೆಡಹಿದನು ಸರಳಿನ
ಹೊರಳಿಯನು ತನಗಂದು ಗಂದರ
ರೆರೆಯನಣುಗನ ಕೊಟ್ಟ ಕಣೆಯನು ತಿರುವಿನಲಿ ತುಡಿಸಿ

ಭರದಿ ಕಿವಿವರೆಗೆಳೆದು ನೃಪನ
ಬ್ಬರಿಸಿ ಬಿಡಲದು ರಿಪುಗಳನು ಮೆ
ಯ್ಮರಸಿ ನಿದ್ದೆಯ ನಿಗಡದಲಿ ಬಿಗಿವಿಡಿದು ಬಂಧಿಸಿತು ೬೦

ಬಳಿಕ ಹೆದೆಯನು ಸೆಳೆವ ಹರಿಬವ
ನುಳಿದ ಬೆರಲಿನ ಕಂದದಲಿ ಜೋ
ಲ್ದಿಳಿದ ಮಣಿಮಕುಟಗಳ ಪಳವಿಗಿಗಳೆಯ ನೆಮ್ಮುಗೆಯ
ಬಲುಹಿನಲಿ ನೆಲೆಗೊಂಡ ನಿದ್ದೆಯ
ಸಿಲುಕುಗಳ ನರಪಾಲಸಂಕುಲ
ವಲುಗದೊಟ್ಟಿತು ಬಿದ್ದವಿಕ್ಕಿದ ಪಟದ ಪಾಂಗಿನಲಿ ೬೧

ಕದನಕರ್ಕಶನಜನ್ಯಪಾಲಕ
ನದಟೆನಿಂದಾ ತೆರದಿ ಗಳಿಸಿದ
ಬಿಮುಗೇಣೆಯ ಕೀರ್ತಿಯನು ಬಲಿಯಿಸಿ ಪಿಡಿದು ಕುಡಿವಂತೆ
ಸೋದಗೆ ಸೇಣಸುವ ತನ್ನ ತುಟಿಗಳ
ತುದಿಯೊಳಗೆ ಸೆರೆಗೊಳಿಸಿ ಸಂಕನು
ಮುದಿರ ನಿನದದಿ ಭೋರೆನುತ ಪೂರಿಸಿದನೊಡನೊಡನೆ ೬೨

ಅರಿದು ಶಂಖಧ್ವನಿಯ ಕುರಂಹನು
ಮರಳಿ ನಡೆತಂದಾಕೆವಾಳರು
ನಿರುಕಿಸಿದರೊರಗಿದ ಪಗೆಗಳ ಪಡೆಯ ಮಧ್ಯದಲಿ
ಮಿರುಗುವಜನ್ಯಪತಿಯನು ಕಣ್ಣುಗಿ
ದೊರಗಿದಂಬುಜತತಿಯ ನಡುವಡೆ
ಮೆರವ ತಿಂಗಳ ಹೊಳೆವ ನೆಳಲನು ಕಾಣುವಂದದಲಿ ೬೩

ಕ್ಷೋಣಿಪತಿಯಾಣತಿಯೊಳವದಿರು
ಶೋಣಿತಾಂಬುವಿನಲ್ಲಿ ನೆನೆಯಿಸಿ
ಬಾಣದಗ್ರವ ಬರೆದರರಿಗಳ ಪಳವಿಗೆಯ ಪಟದಿ
ಕಾಣಿರೈ ನೀವಜನು ಕರುಣಿಸಿ
ಪ್ರಾಣದಾನ(ಪನೆ)ಸಗಿ ನಿಮ್ಮ
ಕ್ಷೀಣಯಶವನು ಕೊಂಡನೆಂಬಕ್ಕರದ ಸೇಣಿಯನು ೬೪

ಮೆಲ್ಲಿನಲ್ಲಂ ಮೇಲೆಯಜಭೂ
ವಲ್ಲಭನು ಕರಪಲ್ಲವವನಾ
ಬಿಲ್ಲ ಕೊಪ್ಪಿನೊಳಿಳುಹಿ ತೊಲಗಿದ ಸೀಸಕದ ತಲೆಯ
ಚೆಲ್ಲಿ ಕೆದರಿದ ಕೂದಲಿನ ಮೊಗ
ದಲ್ಲಿ ಮೂಡಿದ ಬೆಮರ್ವನಿಯ ಸಿರಿ
ಯಲ್ಲಿ ನಲ್ಲಳ ಬಳಿಗೆ ನಡೆದಿಂತೆಂದನೊಲವಿನಲಿ ೬೫

ಕಾತರಾಂಬಕಿ ಬಂದು ನೋಡಾ
ಪೋತಹಾರ್ಯಶರೌಘರೆನಿಸುತ
ಭೂತಳದೊಳೊರಗಿರುವ ಭುಜಸಾಹಸದ ಭೂಪರನು
ಈ ತೆರದ ಮೀಸಲಿನ ನಿಜಸ
ತ್ವಾತಿಶಯವನು ಮೆರೆದು ಕಳಲೆಂ
ದಾತುರಿಸಿದರು ನಿನ್ನನೀ ಭುಜವಜ್ರಪಂಜರದಿಂ ೬೬

ಎಂದು ನುಡಿದೊಡೆನಿಂದಮತಿಯ ಮು
ಖೇಂದು ಮುಸುಕಿದ ಮರಂಕವನು ತೊರೆ
ದಂದ ಮಿಗೆ ರಂಜಿಸಿತು ಪೊಂಗುವ ಕಾಂತಿಲಹರಿಯಲಿ
ಮಂದಯಿಪ ನಿಶ್ವಾಸಬಾಷ್ಪದಿ
ಕಂದಿ ಕಳೆಗುಂದಿದ ಕನ್ನಡಿ
ಯೊಂದೆ ನಿಮಿಷಕೆ ಪಜ್ಜಳಿಸಿ ಪೊಗರೆರುಪಂದದಲಿ ೬೭

ನಲವನಾಂತೊಡಮಾಕೆ ನಾಚುತೆ
ತಲೆಯನೆರಗಿಸಿ ತನ್ನ ಪಕ್ಕದ
ಕೆಳದಿಯಿಂದರುಹಿದಳು ತನ್ನಯ ಮನದ ಸಂತಸವ
ಮಳೆಯ ಜಳದಲಿ ನಾಂದ ಧರಣೀ
ಲಲನೆ ತನ್ನಯ ಮನದಲಂಪನು
ಜಳದನ್ಯಪತಿಗೆ ಸೋಗೆಯುಲಿಯಿಂದರುಹುವಂದದಲಿ ೬೮

ಕಟ್ಟಿದಟಿನಿಂದಿತು ಪಗೆಗಳ
ಪಟ್ಟಿಬಂಧದ ತಲೆಯೊಳೆಡೆಗಾ
ಲಿಟ್ಟು ನಿಜಸತಿಯೊಡನಜನು ನಿಜನಗರಿಗೈದಿದನು

ಇಟ್ಟಣಿಪ ರಥತುರಗರಜ ನಸು
ಮುಟ್ಟಿ ಮಾಸಿದ ಮುಂಗುರುಳ ನಿಜ
ಪಟ್ಟಮಹಿಷಿಯ ವಿಜಯಲಕ್ಷ್ಮಿಯ ತೆರದಿ ಮೆರೆದಿರಲು ೭೦

ಮೊದಲೆ ಸುತನ ವಿವಾಹವಿಜಯಾ
ಭೃದಯವನು ರಘುನೃಪತಿ ಕೇಳ್ದತಿ
ಮುದದಿ ಸುದತಿಯಿನೊಂದುವೆರೆದೈತಂದ ತನಯನಿಗೆ
ಪದಪಿನಲಿ ಪಟ್ಟವನು ಕಟ್ಟಿಸಿ
ಹೃದಯವನು ತಪಕೀವ ಭಾವದಿ
ಹದಗೊಳಿಸಿದನು ಸೂರ್ಯವಂಶದ ಸಂಪ್ರದಾಯವನು ೭೦

ಮೂರನೆಯ ಸಂಧಿ

ಬಳಿಕಲಾ ವೈವಾಹಮಂಗಳ
ವಿಳಸನದ ಸಂಪದದ ಸುತನಲಿ
ಬಳೆದ ನೇಹದ ಬಳ್ಳವಳ್ಳಿಯೊಳಾ ರಘೂದ್ಭವನು
ತೊಳಗುವೆರಡನೆಯಿಂದಮತಿಯನು
ಕೆಳೆಗೊಳಿಸಿ ನಿಜಸುತನೊಡನೆ ಹಸೆ
ನಿಲಿಸಿದನೊ ಎನೆ ರಾಜ್ಯಲಕ್ಷ್ಮಿಯನೊಂದುಗೂಡಿಸಿದ ೦

ಪಾಪಕರ್ಮಕೆ ಹೇಸದಂಜದೆ
ಭೂಪರಾವುದನಾರ್ಜಿಸಲು ಪರಿ
ತಾಪಗೊಂಡುಮೃಳಿಪರಾ ಧಾರಿಣಿಯನಜನೈಪನು
ಪಾಪದಲಿ ಗಳಿಸಿದನೆ ಭೋಗದ
ತಾಪದಲಿ ಬಯಸಿದನೆ ಧರ್ಮದ
ಕಾಪಿನಲಿ ನಿಜಜನಕನಾಜ್ಞೆಯೊಳೊಲಿದು ಕೈಕೊಂಡ ೨

ಗುರುವಸಿಷ್ಠ ಪ್ರಮುಖಮುನಿಗಳು
ವಿರಚಿಸಿದ ಪಟ್ಟಾಭಿಷೇಕದ
ಪರಮತೀರ್ಥಜಲಂಗಳೊಳಗಜನೊಡನೆ ತನಗಾದ
ಪರಮಮಂಗಳಮಜ್ಜನದಿ ಭೂ
ತರುಣಿ ತನ್ನ ಕೃತಾರ್ಥತೆಯನಿರ
ದೊರೆವ ತೆರದಲಿ ಸೊಗಸಿದಳು ವಿಶದೋಚ್ಚ್ವಿಸಿತದಿಂದ ೩

ನೆರೆಯರ್ಥವಾರ್ಭಿಜ್ಜ ರನಿಸುವ
ಗುರುಗಳೆಸಗಿದ ಸತ್ಕಿಯೆಯೊಳಜ
ನರಪನೆಸೆದನು ಪರರಿಗಸದಳವನಿಪ ಬಲುಹಾಂತು
ಮರುತನೊಡನೊಡೆವೆರೆದ ಕಿಚ್ಚಿನ
ತೆರನದಲ್ಲವೆ ಬೃಹ್ಮತೇಜ
ಸ್ಪುರಣದೊಳಗಾ ಕ್ಷತ್ರತೇಜವದೊಂದುಗೂಡಿದೊಡೆ ೪

ಏನಿದೇಕ್ಷಿ ರಿ ಮತ್ತೆ ರಘುಭೂ
ಜಾನಿಗಾದುದೊ ಜವ್ವನದ ಸಂ
ಧಾನವನುತಲಿ ತನ್ನನೀಕ್ಷಿಸಿ ಮಂದಿ ವಿಸ್ಮಯವ
ಆನುವಂತಜನೊಪ್ಪಿ ಜನಕನ
ನೊನಸಂಪದವಲ್ಲವನು ಕೊಂ
ಡೇನುಳಿದನೇ ಕೊಂಡನಾತನ ಗುಣಗಣಂಗಳನು ೫

ಎರಡು ವಸ್ತುಗಳೊಪ್ಪಿದುವು ಶುಭ
ಕರವೆನಿಸಿದಿನ್ನೆರಡು ವಸ್ತುಗ
ಳೆರಕದಲಿ ರಘುನೃಪನ ಪೆಂಪಿನ ರಾಜ್ಯವಜನೈಪನ
ಎರಕದಲಿ ಸಿರಿವಡೆದುದಜನೈಪ
ವರನೊಡಲಿನಲಿ ನೆರೆದ ಜವ್ವನ
ಸಿರಿಯುವೆಸೆದುದು ಕೂಡಿದಿಂದ್ರಿಯಜಯದ ಮೈಮೆಯಲಿ ೬

ನೊಂದಪಳು ಭರದಿಂದ ಸೋಂಕಿದೊ
ಡಿಂದ ಹೊಸಬಳು ಬೆದರುವಳು ತಾ
ನೆಂದು ನಯದಲಿ ಮೆಲ್ಲಮೆಲ್ಲನೆ ಪಕ್ಕವನು ಸಾರ್ದು
ಮಂದಹಸನದ ನಲೈಗಳ ನಯ
ದಿಂದ ಸವಿವಾತುಗಳ ಲಲೈಗ
ಳಿಂದ ಧರೆಯನು ವರಿಸಿದನು ವರಿಪಂತೆ ನವವಧುವ ೭

ನೋಂತನಾನೊರ್ವನೆ ನೈಪಾಲಕ
ನಂತರಂಗೆಕೆ ಸಲ್ವ ಪೆರ್ಮೆಯ
ಸಂತಸಕ್ಕನುತವನ ಮಂದಿಗಳೆಲ್ಲ ತಮತಮಗೆ

ಚಿಂತಿಪಂತೆಸಗಿದನು ಹೊಳೆಗಳೊ
ಳಂತರವನೀಕ್ಷಿಸದೆ ಜಳನಿಧಿ
ಸಂತಸದೊಳ್ಲವನು ತಾನೊಳಕೊಳ್ಳ ಮಾಳ್ಕೆಯಲಿ

೮

ಬಿರಿಸಿನಲಿ ಮುರಿದಿಡದೆ ಮೆಲ್ಪಿನ
ಮರುಕದಲಿ ಮನ್ನಿಸದೆ ನಯಬಂ
ಧುರವಿದೆನಿಸುವ ಮಧ್ಯಮಕ್ರಮದಿಂದ ಮಾರುತನು
ತರುಗಳನು ತನಗೆರಗಿಸುವವೊಲು
ಮುರಿದು ಕೊಲ್ಲದೆ ಮರುಗಿ ಪೊರೆಯದೆ
ಚರಣಕೆರಗಿಸಿದನು ನೃಪಾಲಕನುದ್ಧ ತಾರಿಯನು

೯

ಅನುಗಿಡದ ಭಾವದಲಿ ನಿಜನಂ
ದನನು ಮಂತ್ರಿಪ್ರಮುಖಜನಗಳ
ಮನವಿಡಿದು ರಾಜ್ಯದಲಿ ನೆಲೆನಿಂದುದನು ನಡೆನೋಡಿ
ಮನವೊಲಿದು ರಘುನೃಪತಿ ನಶ್ವರ
ವೆನಿಪ ನಾಕದ ಸುಖಗಳಲಿ ತಾ
ಮನವನಿಕ್ಕದೆ ಪೇಸಿ ನಿಸ್ಪೃಹತೆಯನು ಕೈಕೊಂಡ

೧೦

ವರದಿಲೀಪನೃಪಾಲವಂಶದ
ಧರಣಿಪರು ಮುಪ್ಪಡಸಲೊಡನೈ
ಸಿರಿಯನೆಲ್ಲವ ಸುಗುಣಿಯೆನಿಸುವ ಸುತನೊಳಗೆ ನಿಲಿಸಿ
ಮರದ ನಾರಿನ ಚೀರವನು ತಳೆ
ದುರುತಪೋಧನರಪ್ಪ ಮುನಿವ
ರೈರ ಪದವಿಯಲಿ ನಡೆದರೆಡಹದ ಸಂಪ್ರದಾಯದಲಿ

೧೧

ನಿಜಕುಲೋದ್ಭವರಾಚರಣೆಯನು
ಭಜಿಸಲೆಳಸುತ ರಘುನೃಪಾಲನು
ತ್ಯಜಿಸಿ ರಾಜ್ಯವ ಬನಕೆ ತೆರಳುವ ತರಿಸಲವ ತಳೆಯೆ
ಆಜನ್ಮಪತಿ ಮಣಿಮಕುಟಮಂಜುಳ
ನಿಜಶಿರವನವನಡಿಯೊಳರ್ಪಿಸಿ
ತ್ಯಜಿಸಿ ತನ್ನನು ನಡೆಯಬೇಡೆಂದೆನುತ ಬೇಡಿದನು

೧೨

ಆಗಲವೇಡೆನುತಶ್ರುಮುಖದಲಿ
ಬಗೆಬಗೆಯೊಳಡಿಗರೆಗೆ ಬೇಡಿದ
ಮಗನ ಮಾತನು ಮನ್ನಿಸಿದೊಡಂ ರಘುನೃಪಾಲಕನು
ಆಗಲೆನೂಕಿದ ಹರೆಯ ತೊವಲನು
ಮಗುಳೆ ಪಾವಿನ ತೆರದಿ ತಳಿದನೆ
ಮೊಗವ ಮುರಿದೆಳಸಿದನೆ ಮುನ್ನವೆ ತೊರೆದ ಸಂಪದವ

೧೩

ಪಿಡಿದು ನಾಲ್ಕನೆಯಾಶ್ರಮದ ನ
ಲ್ಲಡೆವಳಿಯನವನೂರ ಹೊರವೊಳ
ಲೆಡೆಯೊಳಗೆ ನೆಲೆನಿಂದು ತನ್ನಖಿಳೇಂದ್ರಿಯದ ಬಿರುಬ
ಉಡುಗಿ ಸೊಸೆಯಂತಾತ್ಮಜಾತನ
ಮಡದಿಯೆನಿಸಿದ ಸಿರಿಯಹರ್ನಿಶ
ಮೊಡರೆಸುವ ಶುಶ್ರೂಷೆಯಲಿ ನೂಕಿದನು ದಿನಗಳನು

೧೪

ಪ್ರಶಮದಲಿ ನೆರೆನಿಂದ ರಘುವೊಂ
ದಸೆಯೊಳುದಯವನಾಂತು ರಂಜಪ
ಪೊಸಪೊಡವಿಯರಸೊಂದು ದಸೆಯೊಳು ಮೆರೆಯೆ ತತ್ಕುಲವು
ಎಸೆದುದೊಂದೆಸೆಯೆಲ್ಲಿ ಮುಳುಗುವ
ಶಶಧರನುಮಿನ್ನೊಂದು ದಸೆಯಲಿ
ಮಸಗಿ ಮೂಡುವ ರವಿಯುಮೊಪ್ಪುವ ಗಗನದಂದದಲಿ

೧೫

ಯತಿಪಚೆರೈಯೊಳಿದ ರಘುವನು
ಕ್ಷಿತಿಪಚೆರೈಯೊಳೊಪ್ಪಿದಜಭೂ
ಪತಿಯುವನು ನೆರೆ ನೋಡಿ ಬಗೆದುದು ಮಂದಿ ಪರತರದ
ಗತಿಯನೊದವಿಪ ಧರ್ಮಮುಂ ಮೇ
ಣತುಲಸಂಪದವೀವ ಧರ್ಮಮು
ಮತಿಶಯದಿ ಮೆಯ್ಯಡೆದು ನೆಲದಲಿ ನೆಲಸಿದಂದದಲಿ

೧೬

ದೊರೆಯದಿಹ ಸಂಪದವ ಸಾಧಿಸು
ವೆರಕದಿಂದಜಭೂಮಿಪತಿ ನಯ
ಪರಿಣತರು ತಾವೆನಿಪ ಮಂತ್ರಿಗಳೊಡನೆ ಕೂಡಿದನು

ಮರಳಿ ಬರಲೆಡೆಗುಡದ ಮೈಮೆಯು
ಪರಮಪದವನು ಪಡೆಯೆ ರಘುವುಂ
ಪುರುಳರಿದ ಯೋಗಿಗಳ ಬಳಗದೊಳೊಂದುಗೂಡಿದನು 02

ತರುಣನಜನಾ ಪ್ರಜೆಗಳೊಳಗಂ
ಕುರಿಪ ಧರ್ಮಾಧರ್ಮದಿರವನು
ಪರಿಕಿಸುವ ಬಯಕೆಯಲಿ ಧರ್ಮಾಸನವನೇರಿದನು
ನರೆತ ಮಂಡೆಯ ರಘುವುಮಲುಗದ
ತೆರದಿ ಚಿತ್ತವ ನಿಲಿಸೆ ಕುಶವಿ
ಪ್ಪರವನೇರಿದನೈದೆ ವಿಜನವನಿಷ್ಟ ತಾಣದಲಿ 08

ಎಸೆವ ಪ್ರಭುಶಕ್ತಿಯೊಳದೊರ್ವನಂ
ವಶಗೊಳಿಸಿದನು ಕೆಲಬಲದೊಳಿಹ
ವಸುಮತೀಶರನೆಲ್ಲರನು ಕೈಕೊಂಡ ಗೆಲ್ಲದಲಿ
ಕುಸಿಯದೆಸಪ ಸಮಾಧಿಬಲದಲಿ
ವಶಗೊಳಿಸಿದನು ತನ್ನ ಮೈಯಲಿ
ಪಸರಿಸಿದ ಪಂಚಾನಿಲವನಿನ್ನೊರ್ವನಳವಿನಲಿ 08

ಆರಿಗಳೆಸಗುವ ಕರ್ಮಫಲಗಳ
ನುರುಪಿ ಬೆಂಬೂದಿಯಲಿ ತೋಣೆಯೆನೆ
ಹುರುಳುಗೆಡಿಸಿದನಿತ್ತಲೊತ್ತಂಬವಲಿ ನವನೈಪನು
ವಿರಚಿಸಿದ ಕರ್ಮಗಳನರಿವಿನ
ತರಿಳಕೆಂಡದೊಳುರುಹಿ ಬೂದಿಗೆ
ದೊರೆಯೆನಿಸಿ ನೆರೆ ಹುರುಳುಗೆಡಿಸಿದನತ್ತ ಯತಿವರನು 20

ಆರು ಗುಣಗಳ ಫಲವನರಿದಾ
ಧಾರಿಣೀಶನು ತಕ್ಕೈಡೆಯನರಿ
ದಾರುಪನು ಯೋಜಿಸಿದನಿಷ್ಟಾರ್ಥವನು ಪಡೆವಂತೆ
ಜಾರದವೊಲಾ ಪ್ರಕೃತಿಯೊಳಗಿಹ
ಮೂರು ಗುಣಗಳ ಮೆಟ್ಟಿದನು ರಘು
ವೇರಿಸಿದ ಸಮಲೋಷ್ಣ ಕಾಂಚನಭಾವದಳವಿನಲಿ 20

ಪಿಡಿದ ಕಾರ್ಯದ ಪರಮಫಲವನು
ಪಡೆವ ವರಮೆಡೆಯುಡುಗದೊಂದೇ
ದೃಢಮನದಿ ನಡೆಯಿಸಿದನೋರಂದದೊಳಗಜನೈಪನು
ಪಿಡಿದ ಯೋಗದ ಕಡೆಯೊಳೀಶ್ವರ
ನಡಿಗಳನು ಕಾಂಬನ್ನೆವರವಡೆ
ಯುಡುಗದೋರಂದದಲಿ ನಡೆಸಿದನಾ ರಘುಪ್ರಭವ 29

ಇಂತು ರಿಪುಗಳಿಗಿಂದ್ರಿಯಂಗಳಿ
ಗೆಂತುಮಣ್ಣುವೊಡೆಡೆಗುಡದೆಯೋ
ರೆಂತು ತಾಮೆಚ್ಚತ್ತು ತಮ್ಮನು ಕಾಪಿಡುತಲವರು
ಅಂತವರಿಯದ ಭಾಗ್ಯಲಕ್ಷ್ಮಿಯ
ನಂತವರಿಯದ ಮೋಕ್ಷಲಕ್ಷ್ಮಿಯ
ನಾಂತು ಪಡೆದರು ಸಿದ್ಧಿಗಳನೆಸಕಕ್ಕೆ ತಕ್ಕಂತೆ 29

ಹಲವು ಬರಿಸವನಂತು ನಿಜಸುತ
ನೆಳಸಿದಂದದಿ ಕಳೆದು ಭಾಸ್ಕರ
ಕುಲಶಿಖಾಮಣಿ ತಳೆದು ಸಮದೃಷ್ಟಿಯನು ಸರ್ವದಲಿ
ಬಲಿದ ಯೋಗಸಮಾಧಿಯೊಳಗವಿ
ಚಲಿತಮಾನಸನಾಗುತ್ತೈಕೈವ
ತಳೆದನವ್ಯಯನಪ್ಪ ಮಾಯಾತೀತನಲಿ ನಲಿದು 29

ತನುವ ತೊಡಕನು ಕಳೆದು ಬಿಸುಟನು
ಜನಕನೆಂಬಾ ನುಡಿಯನಾಲಿಸಿ
ಜನಿಸಿದತಿಶೋಕದಲಿ ಕಂಬನಿದುಂಬಿಯಜನೈಪನು
ವಿನುತಯತಿಗಳ ಬರಿಸಿ ತಾತಂ
ಗನುಗೊಳಿಸಿದನು ವಿಧಿವಿಧಾನದೊ
ಳನಲನಲಿ ದೇಹವನು ದಾಹಿಸದಂತೈಕರ್ಮವನು 29

ತನುವನಾ ಪರಿ ತೊರೆದ ಪೂಜ್ಯರು
ತನಯರೆಸಗುವ ಪಿಂಡದಾನವ
ಮನದಿ ಕಾಂಕ್ಷಿಸರೆಂಬುದನು ತಿಳಿದಿದುರ್ಮವೆಜನೈಪನು

ಮನದಿ ತೀವಿದ ಜನಕಭಕ್ತಿಯೊ
ಳನುಗೊಳಿಸಿದನು ಪೈತ್ಯಕರ್ಮಂಗಳ
ಳನಿತುವನು ಪಿತ್ರಕಾರ್ಯಕೋವಿದರೊರೆದ ಮಾಳ್ಕೆಯಲಿ ೨೬

ಇಂತಹರ ಮರಣದಲಿ ಮನದಲಿ
ಚಿಂತಿಸುವುದು ಘೋಷಿತವನುತಾ
ಸಂತರಾಡಿದ ವಾಕ್ಯದಲಿ ಪಿತ್ರಶೋಕವನು ತೊರೆದು
ಆಂತು ಕರದಲಿ ಕಾರ್ಮುಕವನೋ
ರಂತೆ ಮಾರಾಣತಿಯನಡಿಗಿಡು
ವಂತೆ ಮಾಣಿಸಿ ನೆಲದಿ ತನ್ನಾಣತಿಯ ನಿಲಿಸಿದನು ೨೭

ಧರಣಿಕಾಂತೆಯುಂವಿಂದುವಂತಿಯುಂ
ಪರಮಪೌರುಷದಿಂದ ಮೆರೆವಜ
ನರಪನೊಡವೆರೆದೊಲ್ಲು ಮೊದಲನೆಯಾಕೆ ರತುನಗಳ
ತುರುಗಲನು ಸೂಲಿಸಿದಳೆರಡನೆ
ಯರಸಿ ಬಳಿಕಲಿ ಬೆಸಲೆಯಾದಳು
ಪರಮಭುಜಸಾಹಸದ ರಾಜಕುಮಾರರತ್ನವನು ೨೮

ದಶಶತಾಂಶುವನಾಂತ ರವಿಯುಂ
ತೆಸೆದು ದಶದಿಶೆಯಲ್ಲಿ ತನ್ನಯ
ಯಶವ ಹರಹಿ ಸಮಸ್ತಜಗತೀಖ್ಯಾತನೆಂದನಿಪ
ದಶಶಿರಾರಿಗೆ ತಂದೆಯಂದೀ
ವಸುಮತೀತಳದಲ್ಲಿ ಶೋಭಿಸಿ
ದಶರಥೋರ್ವಿಪನೆಂಬ ಹೆಸರಲಿ ಮೆರೆದನಾ ಸುತನು ೨೯

ಶ್ರುತದಿನಾ ಋಷಿಗಣದ ಋಣವನು
ವಿತತಯಾಗದಿ ಸುರರ ಋಣವನು
ಸುತನ ಪೆತ್ತು ಪಿತರರ ಋಣವನು ತೀರ್ಚಿದತಿಶಯದಿ
ಕ್ಷಿತಿಪನೆಸೆದನು ತನ್ನ ಬಳಸುತ
ಗತಿನಿರೋಧವನೆಸಪ ಪರಿಧಿಯ
ವೃತ್ತಿಯ ಲಂಘಿಸಿ ರಂಜಿಸುವ ದಿವಸೇಶ್ವರನ ತೆರದಿ ೩೦

ಕ್ಷಿತಿಪತಿಯು ಧನವೊಂದೆ ಪರರುಪ
ಕೃತಿಗೆ ಸಂದುದೆ ಗುಣಗಣಂಗಳು
ಮತಿಶಯದಿ ಸಂಪಾದಿಸಿದುವು ಪರೋಪಕಾರಗಳ
ಅತುಲಭುಜಬಲವಾರ್ತಭಯಸಂ
ಹೃತಿಗೆ ಸಂದುದು ಬಹುಕಲಾಭಿ
ಜ್ಞತೆ ವಿರಾಜಿಸಿತಖಿಲಕೋವಿದಜನದ ಸೇವೆಯಲಿ ೩೦

ನೆಲೆಗೊಳಿಸಿ ಸೌಖ್ಯವನು ಧರೆಯಲಿ
ನೆಲೆಗೊಳಿಸಿ ರಾಜ್ಯವನು ಸುತನಲಿ
ಕುಲವಧುವಿನೊಡನಾ ನೃಪಾಲಕನೊಮ್ಮೆ ಮಂದಿರದ
ಸುಲಲಿತಾರಾಮದಲಿ ನಲಿದನು
ಲಲನೆಯೊಡನೊಲವಿದಲಾಖಂ
ಡಲನು ನಂದನವನದ ಮಧ್ಯದಿ ಬಿನದಿಪಂದದಲಿ ೩೧

ಆಗಳಾ ನಾರದನು ದಕ್ಷಿಣ
ಸಾಗರದ ತೀರದಲಿ ಪುಣ್ಯ
ಕ್ಯಾಗರವಿದನೆ ಮೆರೆವ ಗೋಕರ್ಣದಲಿ ನೆಲೆನಿಂದ
ನಾಗರಾಜವಿಭೂಷನನು ನವ
ರಾಗದಿಂದಪವೀಣಿಸಲ್ಕೆ ನ
ಭೋಗತಿಯೊಳ್ಳೆ ತರುತಲಿದನು ಬಡಗದಸೆಯಿಂದ ೩೨

ಆ ರಿಯು ಕರತಳದ ಬೀಣೆಯೊ
ಳೇರಿಸಿದ ಸುರಕುಜದ ಕುಸುಮದ
ಹಾರದಿನಿಗಂಪಿಂಗೆ ಸೋತನೊ ಮನದೊಳೆಂಬಂತೆ
ಮಾರುತನು ದ್ರುತಗತಿಯೊಳಗೆ ಸಂ
ಚಾರಿಸುತ ಸಾರ್ತಂದು ಮುನಿಗಪ
ಚಾರವೆನ್ನದೆ ಮಾಲಿಕೆಯನೋಸರಿಸಿ ಕೆಡಹಿದನು ೩೩

ಮಾಲೆಯೊಡನಿಳಿಗಿಳವ ತುಂಬಿಯ
ಮಾಲೆಯೆಸೆದುದು ದುರುಳತನದಲಿ
ಗಾಳಿ ತನಗವಮಾನವೆಸಗಲು ವಲ್ಲಕೀವನಿತೆ

ಕೀಲಿಸಿದ ಶೋಕದಲಿ ಕೆಜ್ಜಲ
ನೀಲವನಿಸಿದ್ರಶ್ರುವಾರಿಯ
ಸಾಲನಾಲಿಗಳಿಂದ ಸೂಸುವಳೆಂಬ ಪಾಂಗಿನಲಿ ೩೫

ಆಂತ ಪರಿಮಳಭರದಿ ಮಿಕ್ಕು ಬ
ಸಂತದಲಿ ಸೌಸವವನುಗುಳ್ಳ ಲ
ತಾಂತತಿಯನು ಪಳಿಯುತಿಳೆಯೆಡೆಗಿಳಿದ ಸುಮಮಾಲೆ
ಕಾಂತನೊಡನುಪವನದಿ ಬಿನದದ
ಸಂತಸವ ಸೇವಿಸುವ ತಾರಾ
ಕಾಂತವದನೆಯ ಸೆರಗಿನಲಿ ಸೆರೆವಡೆದು ನೆಲಸಿದುದು ೩೬

ಆರನಿಮಿಸವಾ ತೆರದಿ ಸೆರಗಿನ
ನಿರಿಗಳಲಿ ನೆಲೆವಡೆದ ಹೂವಿನ
ಸರವನಾಕೆ ವಿಲೋಕಿಸುತ ಪರವಶತೆಯಲಿ ಬೆರೆದು
ಮರಲುಗಂಗಳ ಮುಚ್ಚಿ ಸುರವರ
ಪುರಿಗೆ ಸರಿದಳು ರಾಹುವದನೋ
ದರದೊಳಗೆ ಶಶಿಯಡೆಗೆ ಕೊಮುದಿ ಕಣ್ಣಿಗಿವ ತೆರದಿ ೩೭

ಕರಣಗಳ ಕಾಲಾಟವುಡುಗಿದೊ
ಡೊರೆಗಿದಾಕೆಯ ಮೆಲ್ಲೊಡಲು ನೆಲ.
ಕುರುಳುತಜನನು ತನ್ನೊಡನೆ ಕೆಡಹಿದುದು ಭೂತಲಕೆ
ಉರಿವ ಪಂಜಿನ ಕುಣಿವ ಜಿಹ್ವಾಂ
ಕುರದಿ ಸುರಿತಹ ತೈಲಬಿಂದುಗ
ಳುರಿಯನವನೀತಳಕೆ ತಮ್ಮೊಡನೆರಗಿಸುವ ತೆರದಿ ೩೮

ಅಂತು ಧರಣಿಗುರುಳ್ಳ ದಂಪತಿ
ಯಂತರಂಗದ ಪರಿಜನದ ಹಾ
ಮುಂತೆ ಗತಿಯೇನಳಿದರೇ ಹಾಯೆಂಬ ರೋದನಕೆ
ಅಂತು ಭೀತಿಯನಕಟ ನಿಕಟವ
ನಾಂತರದ ತಂಗೊಳದ ಹಕ್ಕಿಯ
ಹಂತಿ ಸಮದುಃಖವನು ತಳೆದಂತೊಡನೆ ಚೀರಿದುವು ೩೯

ಬೀಸಿದಳೆಗಾಳಿಯಲಿ ತುಂತುರ
ಸೂಸಿನಲಿ ಬಲಿದಿದರ್ ಮೂರ್ಛೆಯ
ನೋಸರಿಸಿ ಕಣ್ಣೆರೆದನಜನ್ಮಪನಿಂದುಮತಿ ನೆಲದಿ
ಸೂಸಿ ಮೈಯನು ವ್ಯುತಿವಡೆದಳಿ
ನ್ನೇಸು ನುಡಿವೇನಕ್ಕಟಾಯು
ಶ್ರೇಷ್ಠವಿದರ್ಂದಲೆ ಫಲಿಪ್ಪವು ಕೊಂಡ ಮದುರ್ಗಳು ೪೦

ಉಡಿದ ತಂತಿಯ ಬೀಣೆಯಂದದಿ
ಪೊಡವಿಯಲಿ ಕೆಡೆದಿದರ್ ನಿಜಸತಿ
ಯೊಡಲನೊಯ್ಯನೆ ತನ್ನ ಕರಯುಗದಿಂದ ತೆಗೆದತ್ತಿ
ತೊಡೆಯ ಮಂಚದೊಳೊಯ್ಯನೊಯ್ಯನೆ
ಪಡಲಿರಿಸಿದನು ಪ್ರೇಮರಸದಿಂ
ದಿಡಿದ ಮೃದುಹೃದಯದ ಮಹೀಪತಿ ಮನದ ಮರುಕದಲಿ ೪೧

ಹರಣವಳಿದು ವಿವರ್ಣಭಾವದಿ
ಕುರುಹಳಿದ ಕಾಮಿನಿಯ ಕಾಯದ
ಹೊರೆಯನಾತ್ಮಾಂಕದಲಿ ಹೊತ್ತಾ ಭೂಮಿಪಾಲಕನು
ಇರುಳ ಕೊನೆಯಲಿ ಕಾಂತಿಪೂಜವ
ತೊರೆದು ಮಸಮಸನಾದ ಹರಿಣದ
ಕುರುಹನಾಂತ ನಿಶೀಧಿನೀನಾಯಕನವೊಲು ಮೆರೆದ ೪೨

ಹಳೆಯಿಸಿದನೆಡವಿಡದೆ ಕಂಗಳಿ
ನಿಳಿತರುವ ಕಂಬನಿಯ ಗಡಣದ
ಬಳೆಯನೊತ್ತುವ ಕೊರಲ ಗದ್ದ ದರವದ ಮರುಕದಲಿ
ಅಳಿದುಹೋದುದು ನಿಜದ ಧೈರ್ಯದ
ಮೊಳಕೆ ಕಾಸಲು ಕಬ್ಬುನವೆ ಕೈ
ಕೊಳುವುದತಿಮಾರ್ದವವನೆಂದೊಡೆ ನರರ ಪಾಡೇನು ೪೩

ಅಂಗಸಂಗಮದನಿತರಲಿ ಹರ
ಣಂಗಳನು ಹಿಂಗಿಸುವ ಕಡುಹಿನ
ಭಂಗಿಯನು ಕೈಕೊಳುವುವಿ ಕುಸುಮಂಗಳೆಂದನಲು

ಜಂಗಮದ ಜೀವಿಗಳ ಹರಣವ
ನುಂಗುವುಗ್ರಾಂತಕನ ಕರಿನಕ
ರಂಗಳಲಿ ಕೈದನಿಸದಾಪುದು ವಿಶ್ವಧಾತ್ರಿಯಲಿ ೪೪

ಮೃದುಳವೆನಿಸುವ ವಸ್ತುಜಾತವ
ಮೃದುಳವೆನಿಸುವ ವಸ್ತುವಿಂದಲೆ
ಸದದು ಕೊಂದಪನಕ್ಕುಮಾ ಸಮವರ್ತಿಯೆಂಬವನು
ಉದುರಿ ಸುರಿತಹ ಮಂಜುವನಿಗಳ
ಹುದುವಿನಲಿ ನಲಿನಿಯನು ನಲುಗಿಸಿ
ಸದೆವುದೇ ಹಿಂದಣ ನಿದರ್ಶನವಿದಕೆ ಭಾವಿಸಲು ೪೫

ಕುಸುಮಮಾಲೆಯಿಂದಕಟ ಜೀವಿಗ
ಳಸುವ ಕೊಲುವೊಡೆ ನನ್ನ ಹೃದಯದಿ
ಬೆಸುಗೆವಡೆದೊಡಮೇಕೆ ನುಂಗದೊ ನನ್ನ ಹರಣವನು
ವಿಷಮುಮೊಂದೆಡೆಯಮೃತದಂದದೊ
ಳೆಸಗುವುದು ಮೇಣಮೃತವೊಂದೆಡೆ
ವಿಷದವೋಲೆಸಗುವುದು ಲೋಕದೋಳಿಶ್ವರೇಚ್ಛೆಯಲಿ ೪೬

ಅಲ್ಲದೊಡೆ ಕಲ್ಲೆದೆಯ ಬಿದಿಯೀ
ಮೆಲ್ಲಲರ ಮಾಲೆಯನೆ ಜೀವವ
ಘಲ್ಲಿಸುವ ಬರಸಿಡಿಲ ಮಾಲೆಯ ಮಾಡಿ ವೃಕ್ಷವನು
ಕೊಲ್ಲದದನಪ್ಪಿದರ್ ಕೋಮಲ
ವಲ್ಲಿಯನು ನಿಷ್ಕರುಣದಲಿ ನೆವ
ವಿಲ್ಲಿದೀ ತೆರದಲ್ಲಿ ಕೊಲ್ಲುವ ಮನವ ಮಾಡಿದುದೇ ೪೭

ನಲ್ಲಳೇ ನಾನಕಟ ನಿನೊಳು
ಸಲ್ಲದಪರಾಧಂಗಳನು ಮಿತಿ
ಯಿಲ್ಲದಂತೆಸಗಿದೊಡಮನಲ್ಲವನು ನೀಂ ಮರೆವ
ಮೆಲ್ಲೆದೆಯಳಂದೇತಕೊಮ್ಮೆಯೆ
ಕೊಲ್ಲಿತನವನು ತಳೆದು ನನ್ನೊಳು
ಸೊಲ್ಲನೊಂದನು ಸೊಲ್ಲಿಸದೆ ಬಿಗಿವಿಡಿದೆ ಮೌನವನು ೪೮

ನಗೆಯ ಬೆಳದಿಂಗಳ ವಿಲಾಸದ
ಮುಗುದೆ ನಿನ್ನಯ ಹೊಳ್ಳುನೇಹದ
ಬಗೆಯಸರಿತನು ಶತನಹನು ನಾನಲ್ಲದೊಡೆ ನೀನು
ವಂಗುಳಿ ಬಾರದ ಪಯಣಕೋಸುಗ
ವಗಲುವೀ ಸಮಯದೊಳಗಕಟಾ
ನಗದೆ ನನ್ನೊಳು ನುಡಿಯದೀ ಪರಿ ತೊರೆದು ಪೋಗುವೆಯಾ ೪೯

ಹರಣವೇ ನೀನರಸಿಯೊಡನಾ
ತೆರದಿ ನಡೆದವನೇತಕವಳನು
ತೊರೆದು ಬಂದೊಳಹೊಕ್ಕೆಯೀ ಹಾಳೊಡಲ ಕೊಂಪೆಯನು
ಅರಿಯದೀ ಪರಿ ಗೈದ ಪಾಪದ
ಪರಿಹೃತಿಗೆ ದುಃಖಾಗ್ನಿಯಲಿ ಬಿ
ದ್ದು ರಿದು ಬೆದಬೆದ ಬೆಂದು ಬೂದಿವೊಲಾಗು ನೀನೀಗ ೫೦

ನೀಲಕುಂತಳೆ ನಿನ್ನ ನೊಸಲೊಳು
ಕೇಳಿಕಾಲದಿ ಮೂಡಿ ಮುತ್ತಿನ
ಮಾಲೆಯಂದದಿ ಸಾಲಗಟ್ಟಿದ ಬೆಮರ್ಪನಿಯ ಬಳಗ
ಡಾಳಿಸುತ್ತಿಹುದಿನ್ನು ಮಕಟಮ
ರಾಲಯಕೆ ನೀಂ ತಳೆದೇ ಹಾ ಹಾ
ಹೇಳಲೇನೀ ಹಾಳುದೇಹಿಯಸಾರತೆಯ ಪರಿಯು ೫೧

ಇನಿಯಳೇ ನಿನ್ನೆಡೆಯೊಳಕಟಾ
ನೆನಹಿನೊಳಮಪರಾಧಲವವನು
ನೆನೆದವನು ನಾನಲ್ಲದೇತಕೆ ತೊರೆದೆ ನೀನಿಂತು
ಮನವು ನಿನ್ನಲಿ ಸಿಲುಕಿದುದು ತಾ
ನೆನೆಯದಿನ್ನೇನುವನು ಹಲವೇ
ನೆನಗೆ ಧರಣೀಶ್ವರತೆಯೆಂಬುದು ಮಾತಿನಪಚಾರ ೫೨

ಅಲರ ಸರವನು ತಳೆದು ಸುಕುಂಠೆ
ಸುಳಿಗೊಳುತೆ ತುಂಬಿಗಳ ಬಳಗದ
ಹೊಳಹನಣಕಿಸುತೆಸೆವ ನಿನ್ನೀ ಕುರುಳ ಮಾಲೆಗಳ

ಅಲಗಿಸುತಲಡಿಗಡಿಗೆ ಮೆಲ್ಲನೆ
ಸುಳಿವ ಮಾರುತನೆನ್ನ ಮನದೊಳು
ಮೊಳಕೆಯಿಡುವುದು ಮರಳಿ ಬಹೆ ನೀನೆಂಬ ಬಯಕೆಯನು ೫೩

ಆರಸಿ ನೀನೊಲವಿಂದ ಕಣ್ಣುಳ
ತೆರೆದು ನನ್ನೆದೆಯೊಳಗೆ ನೆಲಸಿದ
ಮರುಕವನು ಮುರಿದಿಕ್ಕು ಕರುಣಿಸು ಕರವ ಜೋಡಿಪೆನು
ಇರುಳೊಳು ಹಿಮಗಿರಿಯ ಗುರುಗ
ಹ್ವರದೊಳಗೆ ತುಂಬಿರುವ ತಮವನು
ಪರಿಹರಿಸುವಂತಾ ತೃಣಜ್ಯೋತಿಗಳ ತಣ್ಣೆಳಗು ೫೪

ಅಲಗುತಿಹ ಸುಳಿಗುರುಳ ಸೊಂಪಿನ
ಚೆಲುವ ಮೊಗವಿದು ಮಾತನಾಡದೆ
ಬಲಿದ ಮೌನದೊಳಿರಲು ಬೆದಬೆದಬೇವುದೀ ಮನವು
ಉಲುಹಡಗಿ ಬಸಿರೊಳಗೆ ನೆಲೆಗೊಂ
ಡಳಿಯನಾಂತಿರುಳೊಳಗೆ ಕಣ್ಣುಗಿ
ದಳವಳಿದ ಜಳರುಹವನೊಂದನೆ ನೋಡಿದಂದದಲಿ ೫೫

ಇರುಳು ಮರಳುತೆ ಬಂದು ಶಶಿಯನು
ಬೆರಸುವುದು ಸಲೆ ಜಕ್ಕವಕ್ಕಿಯು
ಮರಸುತಲೆ ನಡತಂದು ನಿಜಕಾಂತನನು ಕೂಡುವುದು
ಮರಳಿ ಬೆರಸುವ ಕೆತದಿನವು ಘನ
ವಿರಹವನು ಸೈರಿಸುವುವಾನೀ
ಮುರಿವನರಿಯದ ವಿರಹದುರಿಯಲಿ ಬೇವನೆಂತಕಟಾ ೫೬

ತಳಿರುಗಳ ಮೆಲ್ವಾಸುಗಳ ಮೃದು
ತಳವ ನೆಮ್ಮಿದೊಡಕಟ ಬಳ್ಳುಳ
ಬಳಲಿ ಬಾಡುವ ನಿನ್ನ ಮೃದುಳಶರೀರವಲ್ಲಿಯಿದು
ಮಲಗಿದಪುದೆಂತಕ್ಕಟಕ್ಕಟ
ಕುಲಿಶಕರ್ಕಶಶುಷ್ಕಕಾಷ್ಠಾ
ವಳಿಯ ಭೀಕರಚಿತೆಯ ನಿಷ್ಕುರಪ್ರಪ್ತಭಾಗದಲಿ ೫೭

ಮಡದಿ ನಿನ್ನಯ ಮನದ ಸಖಿಯೆಂ
ಬೆಡೆಗೆ ಸಂದೀ ಮಂಜುಮೇಖಲೆ
ಪಡೆಯಲರಿಯದೆ ನಿನ್ನ ಬೆಡೆಗಿನ ನಡೆಯ ಕೂಟವನು
ನುಡಿಯಲೊಲ್ಲದೆ ಮೌನಮಂದ್ರೆಯ
ಹಿಡಿದು ಸಮದುಃಖದಲಿ ಕೊರಗುತ
ಸಡಗರಿಸಿ ನಿನ್ನೊಡನೆ ಹರಣವ ತೊರೆದವೋಲಿಹುದು ೫೮

ಅಲಸಗತಿಯನು ರಾಜಹಂಸೀ
ಕುಲದೊಳಗೆ ನೆಲೆಗೊಳಿಸಿ ನಿನ್ನಯ
ಕಲವಚನವನು ಕೋಕಿಲೆಯ ಕೊರಲೊಳಗೆ ಸೆರೆಗೊಳಿಸಿ
ಚಲವಿಲೋಕನವನು ಕುರಂಗೀ
ಲಲನೆಯಂಬಕದಲಿ ನಿಗುಂಬಿಸಿ
ಯೆಲರೊಳಲೆವೆಳಲತೆಯೊಳಗೆ ಮಿತಿಗೊಳಿಸಿ ವಿಭ್ರಮವ ೫೯

ಇಲ್ಲಿ ನಿಲಿಸಿದೆಯೀ ಗುಣಂಗಳ
ನೆಲ್ಲವನು ನೀನಕಟ ನಿರ್ಜರ
ವಲ್ಲಭನ ಪುರಿಗೈದುವಂದೀ ನಿನ್ನ ವಲ್ಲಭನು
ತಲ್ಲಣಿಸುವನು ನಿನ್ನ ವಿರಹದ
ಘಲ್ಲಣೆಯೊಳೆಂದನಂತಲಕಟಿವು
ಕೊಲ್ಲುವುವು ಸಂತೈಸಬಲ್ಲವೆ ಮರುಗುವೀ ಮನವ ೬೦

ಲೋಲಕುಂತಳೆ ಹಿಂದೆ ನೀನೆ ರ
ಸಾಲತರುವಲ್ಲ ಭನಿಗೀ ಫಲಿ
ನೀಲತೆಯೆ ದೊರೆಯಹುದು ನಾನೀ ತರಲತಾಯುಗವ
ಲೀಲೆಯಿಂದ ವಿವಾಹವಿಧಿಯಲಿ
ಮೇಳವಿಸಿದಪೆನೆಂದನಂತ ಪಲ
ಸೊಳು ನುಡಿದದನೆಸಗದೀ ಪರಿ ಪೋಗುವುದು ತರವೆ ೬೧

ನಿನ್ನ ಪದಪಲ್ಲವದ ಸೋಂಕಿನ
ಮನ್ನಣೆಯ ದೋಹದವನಾಂತೀ
ಚೆನ್ನಸುಗೆ ಬೆಸಲಾಗಿ ಕಂಪಿನ ಕುಸುಮಕೋಟಿಯನು

ಚೆನ್ನೆ ನಾನವುಗಳನು ತಿರಿದೀ
ನಿನ್ನ ತುರುಬಿನೊಳೊಲಿದು ತುರುಬದ
ಮುನ್ನವಕಟ ನಿವಾಪಮಾಲೆಯನೆಸಗುವಂತಾಯ್ತೀ ೬೧

ಆರಸಿ ಕಲನೊಪ್ಪರದ ರವದಲಿ
ಮೆರೆವ ನಿನ್ನಯ ಪದಪಯೋಜದ
ಪರರಿಗಸುಲಭವೆನಿಪ ಸೋಂಕಿನ ಸವಿಯ ಸೇವಿಸಿದ
ಸಿರಿಯಸುಗೆಯಿದು ಮರಲ ಕಂಬನಿ
ಗರೆಯುತಿದು ಸುಗಾತ್ರಿ ನಿನ್ನನು
ಸ್ಮರಿಸಿ ಮರುಗುವ ತೆರದಿ ಮುಂಗಡೆ ಕಣ್ಣೆ ತೋರುವುದು ೬೨

ತರುಣಕಿನ್ನ ರಕಂಠಿ ನಿನ್ನಯ
ಸುರಭಿನಿಶ್ವಸಿತಾನಿಲಕೆ ಸರಿ
ದೊರೆಯನಿಸುವೀ ವಕುಳಮುಕುಳಂಗಳಲಿ ಮೇಖಲೆಯ
ವಿರಚಿಸುತ ನನ್ನೊಡನೆ ನೀನಿಂ
ತರೆಗೆಲಸದಲಿ ಮುರಿದು ನಿನ್ನಾ
ಭರದೊಳೀ ಪರಿ ಮೆಯ್ಯರೆದು ಮಲಗುವುದು ಗುಣದೊಳಗೇ ೬೩

ಕೆಳದಿಗಳು ಸಮದುಃಖಸುಖಶೃಂ
ಖಲಿತರೀ ಬಾಲಕನು ಪಾಡಿವ
ದಳವರೆಯವೊಲು ದಿನದಿನಕೆ ಕಳೆವಡೆದು ತೊಳಗುವನು
ಹಲವ ನುಡಿದೇನೇಕರಸಸಂ
ವಳಿತಮಾನಸನಾನು ಸೌಖ್ಯಾ
ವಳಿಯನೀ ಪರಿ ಪಡೆದುಮಿಂತೆಸಗುವೊಡೆ ಸೊಗಸಿದುದೇ ೬೪

ಧೃತಿಯಿವಸ್ತುಮಿಸಿದುದು ಮಿಕ್ಕಿನ
ರತಿಯ ಬೆಸುಗೆಯದಳಿದು ಹೋದುದು
ಶ್ರುತಿಹಿತದ ಸಂಗೀತದುಲುಹಡಗಿದುದು ಲೋಕದಲಿ
ಋತುಗಳುತ್ತವಶೂನ್ಯವಾದುವು
ಗತಿಸಿತಾಭರಣಾವಳಿಯ ಸೊಗ
ಸತಿಶಯದ ಶಯನೀಯವೇ ಪರಿಶೂನ್ಯವಾಯ್ತೀಗ ೬೫

ಮನೆಗೆ ಗೃಹಿಣಿ ಸುಪುಂತ್ರಿ ಮಾನಸ
ಕನುವನಿಪ ಸಖಿ ಲಲಿತಕಲೆಗಳ
ನನಿತುವನು ಕಲ್ಪಂದು ಶಿಷ್ಯಪ್ರವರೆಯೆನೆ ಸಂದ
ಇನಿಯಳೇ ಹಾ ನಿನ್ನನು ಕ
ಲ್ಪನದ ಬಿದಿ ಕೊಂಡುಯ್ವ ಪದದಲಿ
ನನತು ಭಾಗ್ಯದೊಳಾವುದನು ಕೊಂಡುಯ್ವ ನಿಲ್ಲಕಟಾ ೬೬

ಮದಿರಲೋಚನೆ ಬಾಯೊಳಾಸೂ
ಡಿದ ಸರಸವಹ ಮಧುವ ಕುಡಿವತಿ
ಮುದದೊಳರಗಳಿಗೆಯಲಿ ರ್ಕುಡಿತಿಯೊಳೀ ಪರಿಯೊಳೆನ್ನಾ
ಕದಪಿನೆಡೆಯಲಿ ಬೆಚ್ಚ ಬೆಚ್ಚನೆ
ಕುದಿದು ಸುರಿತರುವಶ್ರುವಾರಿಯ
ನದಿಯ ಬೆರೆದ ನಿವಾಪಜಲವನು ಕುಡಿಯಲೆಳಸುವರೇ ೬೭

ಎನಿತು ಸಂಪದವಿದ್ದೊಡೇನೀ
ಜನಕೆ ಸೌಖ್ಯದ ಮಾತು ತಾನಿಂ
ದಿನ ದಿನಕೆ ಕೊನೆಗಂಡುದಿನ್ನಂತಾದೊಡೇನೆನಗೆ
ಇನಿಯಳೇ ನಿನ್ನಲ್ಲಿ ಸಿಲಕಿದ
ಮನವಿದರಗದು ಪೆರಪೆರವರೊಳು
ನನಗೆ ರುಚಿಸುವ ಸುಖಿಗಳೆಲ್ಲವು ನಿನ್ನೊಳೆಡಗಿದುವು ೬೮

ಇಂತು ಗೋಳಿಡುತಜನ್ಯಪತಿ ನಿಜ
ಕಾಂತೆಯನು ಹಂಬಲಿಸಿ ಹಲುಬುತ
ಲಂತರಂಗವ ಕೊಯ್ವ ಮರುಕದ ನುಡಿಯ ನುಡಿಯಂತಲಿ
ಪಿಂತೆಮುಂತೆಡಬಲದಿ ಮರಗಳ
ಹಂತಿ ಹೂವಿನ ರಸದ ನೆವದಲಿ
ಸಂತತಾಶ್ರುವಿಮೋಚನವ ಮಾಡುವವೋಲೆಸಗಿದನು ೬೯

ಬಳಿಕ ಕುಲಜನವೊಯ್ಯ ನೊಯ್ಯನೆ
ಬಳಿಸಲುತ ನೃಪನಂಕಪೀಠದ
ತಳದೊಳೊರಗಿದ ಪಟ್ಟಮಹಿಷಿಯ ಮೃತಕಳೇಬರವ

ತಳೆದು ಚಂದನದಗರುಕಾಷ್ಠಾ
ವಳಿಯ ಸವುದೆಯ ಚಿತೆಯ ಪೃಷ್ಠದಿ
ಮಲಗಿಸಿದರಕಟಂತ್ಯಮಂಡನವನಿಸಲಾ ಮಾಲೆ 20

ಅರಸಿಯೊಡನಜನ್ಮಪತಿ ಶೋಕದೊ
ಳುರಿವ ಚಿತೆಯಲಿ ತನ್ನ ದೇಹವ
ತೊರೆದನಂಬವಾದವುದಿಸುವುದೆಂಬ ಭೀತಿಯಲಿ
ಉರಿವ ಕಿಚ್ಚಿಗೆ ತನ್ನ ಮೈಯನು
ತೆರದೆ ನಂದನು ಬದುಕುವಾಸೆಯ
ಸೆರೆಗೆ ಸಿಲುಕಿ ಶರೀರವನು ಸಂರಕ್ಷಿಸಿದನಿಲ್ಲ 21

ಕಳಿದು ಹೋಯ್ದು ದಶಾಹವಲ್ಲಿಂ
ಬಳಿಕಲಾ ಗುಣಶೇಷಳೆನಿಸಿದ
ಲಲನೆಗಂತ್ಯದೊಳೆಸಗಬೇಡಿದ ವಿಧಿಗಳೆಲ್ಲವನು
ಹೊಳಲ ಹೊರತೋಟದಲಿ ಭೂಮಿಪ
ತಿಲಕನೆಸಗಿದನಖಿಳಶಾಸ್ತ್ರಂ
ಗಳನು ತಿಳಿದರ ಹೇಳಿಕೆಯ ಕಟ್ಟಳೆಯ ಹಾದಿಯಲಿ 22

ಇರುಳು ಕಳಿದ ಶಶಾಂಕನಂದದಿ
ಕೊರಗಿಯಜನ್ಮಪನಾತ್ಮಕಾಂತೆಯ
ಮರಣದಲಿ ತಾನೊಬ್ಬನೇ ಪುಗುವಂದು ಪತ್ತನದ
ತರುಣಿಯರ ಕಂಗಳಲಿ ಗುಳಗುಳ
ನುರುಳ್ಳ ಕಂಬನಿಗಳಲಿ ತನ್ನಯ
ಮರುಕವೇ ಹೊನಲಿಟ್ಟುದನು ನಿರುಕಿಸುತ ನಡೆತಂದ 23

ನರಪತಿಯ ಶೋಕಾತಿರೇಕವ
ನೆರಿದನಾತ್ಮಧ್ಯಾನಬಲದಲಿ
ಗುರುವಸಿಷ್ಯಮುನೀಂದ್ರನತ್ತ ನಿಜಾಶ್ರಮದಿ ಬಳಿಕ
ಅರಸನನು ಸಂತ್ಯಸೆ ತಾನೇ
ತೆರಳಿದೊಡೆ ತೊಡಗಿದ್ ಯಜ್ಞಕೆ
ಮುರಿವು ಬಹುದೆನುತಟ್ಟಿದನು ನಿಜಶಿಷ್ಯನೊಳು ಬೆಸನ 24

ತೆರಳಿದನು ಶಿಷ್ಯೋತ್ತಮನು ಭೂ
ವರನ ಕಂಡಂತೆಂದು ನುಡಿದನು
ನರಪ ಗುರುವರಿದಿಹನು ನಿನ್ನ ವಿಷಾದವೇಗವನು
ಭರದಿ ತಾನೈತಂದು ನಿನ್ನನು
ಮರಳಿ ಪ್ರಕೃತಿಯೊಳಿರಿಸಲಿದ್ನನು
ವಿರಚಿಪಧ್ವರಕೆಡರು ಬಹುದೆಂದನ್ನನಟ್ಟಿದನು 25

ಅವರ ಬೆಸನನು ಕೆಲವು ನುಡಿಯೊಳೆ
ಹವಣಿಸಿದುದನು ತಂದಿಹನು ನಾ
ನವನಿವಿಶ್ರುತಸತ್ತ್ವಸಾರ ಸುವೃತ್ತ ನೀನದನು
ಸವಿನಯದಿ ಕಿವಿಗೊಳಿಸಿ ಮಾನಸ
ಭವನದಲಿ ಧರಿಸುವುದು ಸಮುಚಿತ
ವವನಿಪತಿ ನಿನ್ನೊರೆಯ ಗುರುಭಕ್ತಾಗ್ರಗಣ್ಯರಿಗೆ 26

ಆದಿದೇವನ ಮೂಮೆಯಿಕ್ಕಿದ
ಪಾದದಳತೆಯೊಳೆಡಗಿದೀ ಭುವ
ನಾದಿಲೋಕಶ್ಚಿತ್ರಯದಲಿ ಸಲೆ ಪೂರ್ವಕಾಲದಲಿ
ಆದುದನು ಮೇಣ್ಣರ್ತಮಾನದೊ
ಳಾದಪುದನಾ ಮುಂದೆಯೆಹುದನು
ಬೋಧ್ಯಷ್ಟಿಯೊಳಿರಿದಿಹನು ತಡಹರಿಯದಾ ಮುನಿಪ 27

ಹಿಂದೆ ದುಷ್ಟರವೆನಿಪ ತಪದಲಿ
ನಿಂದ ತ್ಯೂಣಬಿಂದುವಿನ ತಪಕೆ ಪು
ರಂದರನು ಮಂಚ್ಚರಿಸಿ ನಿಯಮವನೊಡವ ಚಿತ್ತದಲಿ
ಸುಂದರೀಮಣಿಯೆನಿಪ ಹರೀಯ
ನಂದು ಕರೆದಲೆ ರಮಣಿ ನಡೆ ನೀ
ನಿಂದೆ ಮುನಿಪನ ತರಿಸಲವ ಮುರಿಯೆನುತ ಕಳುಹಿದನು 28

ಲೀಲೆ ಮಿಗೆ ನಡೆತಂದು ತಪವನು
ಕಾಳುಮಾಡಿದಳಕಟ ಸುರವರ
ನೋಲಗದ ಸಮ್ಯಖಿದ ಸೂಳೆಯೆನುತ ಮುನಿವರನು

ತಾಳು ನರಜನ್ಮವನು ನೀನೆನು
ತಾ ಲಲನೆಯನು ಶಪಿಸಿದನು ಶಮ
ವೇಲೆಯೊಳು ವಿಲಯೋರ್ವಿ ಜನಿಸಿದುದೆನಿಪ ಮುನಿಸಿನಲಿ ೮೦

ದೇವಮುನಿ ನಾನಮರಪಾಲನ
ಸೇವಕಳು ನಾನೆಸಗಿದುದನು ಕೃ
ಪಾವಲೋಕನದಿಂದ ಮನ್ನಿಸಿ ಪೊರವುದೆಂದೆನುತ
ಆ ವನಿತೆ ಮರುಕದಲಿ ಪದರಾ
ಜೀವದಲಿ ತಲೆಯಿಡಲು ಮುನಿಗಗ
ದೇವನಾ ಸುರಸುವದ ದರ್ಶನವವಧಿ ಹೋಗಿಂದ ೮೧

ಬಳಿಕ ಕೃಧಕೃಶಿಕನ್ಯಪಾಲರ
ಕುಲದೊಳವತರಿಸಿದಳು ಭೂಮಿಪ
ಶಿಲಕ ಪಟ್ಟದ ಮಹಿಷಿಯಾದಳು ನಿನಗವಳು ಬಳಿಕ
ಇಳಿದುದಮರರ ಕುಸುಮಮಾಲಿಕೆ
ಯಳಿದುದಾಗಳೆ ಶಾಪವಾಗಳೆ
ಕಳೆದು ಬಿಸುಟಳು ಮರ್ತ್ಯದೇಹವನಡರಿದಳು ನಭವ ೮೨

ಸಾಕು ತೆಗೆಯಿನ್ನ ವಳ ಮರಣದೊ
ಳೇಕೆ ಮರುಗುವೆ ಸಾವು ತಪ್ಪದು
ಲೋಕದಲಿ ಹುಟ್ಟಿದರಿಗೆಂಬುದು ನೀನು ಕಾಣದುದೇ
ಶೋಕವನು ಕೆಲನೂಕು ನೆಟ್ಟನೆ
ಲೋಕವನು ನಲವಿಂದ ಹೊರೆ ಧರ
ಣೀಕಳತ್ರರು ರಾಜರೆಂದಾಡುವರು ಸೂರಿಗಳು ೮೩

ಅರಸುತನದೊಳಮರಸ ಗರ್ವಕೆ
ತೆರಹನೀಯದೆ ನಿನ್ನ ವಿದ್ಯಾ
ಪರಿಣತೆಯ ಸಾರವನು ತೋರಿದೆ ಧಾರಿಣೀತಳದಿ
ಉರುಹಿ ಸುಡುವ ವಿಯೋಗಶೋಕ
ಜ್ವರದ ವೇಗದಿ ಬೇವ ಸಮಯದಿ
ಹುರುಳುಗಡೆದೆಗುಂದದಿಂದ ಮತ್ತೆ ಬಿತ್ತರಿಸು ೮೪

ಅತ್ತು ಫಲವೇನವಳು ಭೂಮಿಗೆ
ಮತ್ತೆ ಬಹಳೇ ಮರುಳೆ ನೀನೊಡ
ಸತ್ತೊಡೇನವಳೊಲಿದು ನಿನ್ನನು ಪರಿಸುವಳೆ ಮಗುಳೆ
ಅತ್ತು ಸತ್ತೊಡದೇನು ಫಲ ಮೃತಿ
ವೆತ್ತವರು ತಂತಮ್ಮ ಕರ್ಮಗ
ಳೊತ್ತರಿಸಿದಂದದಲಿ ಹೋಪರು ಭಿನ್ನಗತಿಗಳಲಿ ೮೫

ಮಾಣು ಮಾಣೀ ಶೋಕವನು ತಳೆ
ಜಾಣತನವನು ಕಳಿದ ಪಟ್ಟದ
ರಾಣಿಯನು ಪಿಂಡೋದಕಾದಿಗಳಿಂದ ಸಂತೈಸು
ಕಾಣೆಯಾ ನೀನಕಟ ನಂಟರ
ಮಾಣದಾರುಳುವ ಕಣ್ಣ ನೀರಿನ
ಸೇನಿಯಲಿ ಬೆಂದವರು ಸತ್ತವರೆಂಬ ವಚನವನು ೮೬

ಸಾವೆ ದೇಹಿಗೆ ಪ್ರಕೃತಿ ತೋರ್ಪಿ
ಜೀವಿತವೆ ಸಲೆ ವಿಕೃತಿಯೆಂಬೀ
ಭಾವವನು ಬೋಧಿಪರು ತತ್ವವನರಿದ ಪಂಡಿತರು
ಆವನಾದೊಡಮರೆಗಳಿಗಿಬರ
ಜೀವಿಸಿದೊಡದೆ ಲಾಭವನುತ ವ
ಭಾವಿಸುತ ತಾಳುವುದು ತಣವನು ತನ್ನ ಚಿತ್ತದಲಿ ೮೭

ಅರಿಯದಾತನು ತನ್ನ ನಂಟರ
ಮರಣದಲಿ ತನ್ನದೆಯೊಳಲಗನು
ಮುರಿದ ತೆರದಲಿ ಮಮ್ಮಲನೆ ಮರುಗುವನು ಮರುಳಾಗಿ
ಅರಿದವನು ತಾನದನೆ ಹೃದಯದಿ
ಮುರಿದ ಸರಳನು ಕರುಣದಿಂದ
ದ್ದರಿಸಿದಂದದಿ ಬಗೆದು ನಲಿದಾಡುವನು ಮಾನಸದಿ ೮೮

ಒಡಲನೆಡವಿಡದಿದ್ ಜೀವವೆ
ಕಡೆಯೊಳೊಡಲನು ತೊರೆದು ಬೇರೆಡೆ
ಗಡಿಯನಿಕ್ಕುವುದೆಂದೊಡ್ಡಿನೀ ನಂಟುಗಂಟುಗಳೆ

ನುಡಿಯಬಹುದೇ ಭಿನ್ನವೆನಿಸಿದ
ಮಡದಿಮಕ್ಕಳ ಮರಣದಲಿ ಬಾ
ಯ್ವಿಡುವನೇ ಕಂಗಡುವನೇ ಹುರುಳರಿದ ಪರಿಣತನು ೮೯

ಅವರಿವರ ರೀತಿಯಲಿ ಸುಜನ
ಪ್ರವರ ನೀನೀ ಶೋಕವೇಗದಿ
ವಿವಶನಾಗುತ್ತ ಕಂದಿ ಕುಂದುವುದುಚಿತವೆನಿಸುವುದೇ
ಅವನಿರುಹಗಳ ತೆರದಿ ಪರ್ವತ
ನಿವಹಗಳು ಬಿರುಗಾಳಿಯಲಿ ಕಂ
ಪವನು ತಳೆದೊಡೆ ಭೇದವೇನಾ ತರುಗಿರಿದ್ವಯಕೆ ೯೦

ಹೇಳಿದೀ ಗುರುವಚನವೆಲ್ಲವ
ತಾಳಿದನು ಮನದೊಳಗೆ ನೀವಿ
ನ್ನೇಳಿ ಬಿಜಯವ ಮಾಡಿಯೆನಂತಾ ಮುನಿಯನಾಶ್ರಮಕೆ
ಬೀಳುಕೊಟ್ಟನು ದುಃಖಭಾರದಿ
ಹೊಳಿದರಸನ ಹೃದಯದೊಳಗಾ
ಹೇಳಿಕೆಗಳೆಡೆವಡೆಯಲರಿಯದೆ ಹೊದ್ದಿದುವು ಗುರುವ ೯೦

ಮಗನು ಬಾಲಕನೆನುತ ಕಷ್ಟದಿ
ಜಗವ ಪರಿಪಾಲಿಸಿದನೆಣ್ಣರಿ
ಸಗಳನಾ ನೃಪವರನು ಸೂನ್ಯತವಚನವಿತ್ತವನು
ಮೃಗನೆಯನೆಯಗಲಿಕೆಯೊಳೊದವಿದ
ದುಗುಡವನು ಹೋಲಿಕೆಯ ಚಿತ್ತಾ
ದಿಗಳ ನೋಟದಿ ಮರೆದು ಕನಸಿನ ಕೊಟದಲಿ ಕಳೆದು ೯೧

ಒಡೆದುದಾತನ ಹೃದಯವನು ಮೆ
ಯ್ವಡೆದ ಶೋಕದ ಶಂಕು ಸೌಧವ
ನೊಡೆವ ತೆರದಿಂ ಪ್ಲಕ್ಷವೃಕ್ಷಾಂಕೂರಶಂಕುಗಳು
ಒಡಲ ನುಂಗುವ ಘೋರರುಜೆ ಬು
ದಡಸಿದುದು ಬೆದರಿದರು ವೈದ್ಯರು
ಮಡದಿಯೆಡೆಗೊಡನುಯ್ಯ ಕೆಳೆಯೆಂದೊಲಿದನವನದಕೆ ೯೨

ಅಪನಿಪತಿಯಾ ಬಳಿಕ ತನ್ನಯ
ಕವಚಹರನೆನಿಪಾತ್ಮಭವನನು
ಭುವನರಕ್ಷಣೆಯಲಿ ನಿಯೋಜಿಸಿ ಶಾಸ್ತ್ರಮಾರ್ಗದಲಿ
ತವಿಸಿ ರೋಗೋಪಹತನುವನು
ಜವದಿ ಮೋಕ್ಷಪದಕ್ಕೆ ಪಾರುವ
ತವಕದಲಿ ಮಾಡಿದನು ಮತಿಯನು ನಿರಶನವೃತ್ತಕೆ ೯೩

ಬಳಿಕ ಗಂಗಾಸರಯುಗಳ ಕೂ
ಡಲೊಳು ತನುವನು ಬಿಸುಟು ವಿಬುಧರ
ಬಳಗದಲಿ ಬಾಂಧವ್ಯವನು ಕೈಕೊಂಡು ಸುರಪುರದಿ
ಹೊಳೆಹೊಳೆವ ಹೊಸಸೊಬಗಿನಲಿ ಕಂ
ಗೊಳಿಪ ನಿಜಲಲನೆಯನು ಬಳಿಸಲು
ತೊಲವಿನಲಿ ನಲಿದಾಡಿದನು ನಂದನನಿಕುಂಜದಲಿ ೯೪

ತಂದೆಯಾ ತೆರದಿಂದ ಸುರವರ
ನಂದನಕೆ ನಡೆಗೊಂಡ ತರುವಾ
ಯಿಂದ ದಶರಥನೇರಿ ಸಿಂಹಾಸನವನವನಿಯನು
ತಂದೆಯಿಂ ವಿಂಗಿಲೆನಿಸಿ ಹೊರದನು
ಸಂದ ಯಮಿಗಳಿಗಿವನೆ ಮೊದಲೆಂ
ಬಂದದಲಿ ಸಂಯಮದಿ ಪಡೆದ ಜಿತೇಂದ್ರಿಯತ್ವದಲಿ ೯೫